
ସ୍ବାଧୀନତା ଆନ୍ଦୋଳନରେ ଓଡ଼ିଶାର ମହଳାମାନକର ଉୁମିକାର 
ପୂଣ୍ଠୀଙ୍ଗ ବିବରଣୀ ଦେବା ବର୍ଉମାନ ଆଉ ସହଜସାଧ୍ୟ କାର୍ଯ୍ୟ ନୁହେଁ । 
କାରଣ ସେମାନକର ଜୀବନ କାର୍ଯ୍ୟ ଯଥା ସମୟରେ ଲିପିବଦ୍ଧ କରାଯାଇ 
ନାହିଁ । ସେମାନକ ମଧ୍ୟରୁ ଅନେକେ ଆଉ ଇହଜଗତରେ ନାହାନ୍ତି 
ଅନେକକର ସ୍ମ ତିଶକ୍ତି ଏତେ କ୍ଷୀଣ ହୋଇଗଲାଣି ଯେ ସେମାନେ ନିଜ 
ନିଜର ଜୀବନ କାର୍ଯ୍ୟର ସବିଶେଷ ବିବରଣୀ ଦେଇପାଘୁ ନାହାନ୍ତି। ଆଉ 
ଅନେକକର ନାମ ମନେ ଅଲେ ହେଁ ଠିକଣା ମନେ ନାହିଁ । ସବୁଠାରୁ 
ଦୁଃଖର କଥା ଯେ ଅନେକ ମହଳା ସତ୍ୟାଗ୍ରହୀକ ନାମଧାମ ସଂଗ୍ରହ 
ହୋଇପାରି ନଥ୍ବାରୁ ଏ ପୁସ୍ତିକାରେ ସେମାନକ ନାମ ସ୍ଥାନ ପାଇଁ ନାହିଁ । 
ସ୍‌।ଧୀନତା ଆନ୍ଦୋଳନ ଟାଲିଥ୍ଲା ବେଳେ ଯେଉଁ ମହିଳା 
ସତ୍ୟାଗହୀମାନେ ସହବନ୍ଦିନୀ ବା ସହକର୍ମୀ ଅଲେ ଏବଂ ଯାହାକି କାର୍ଯ୍ୟ 
ମ୍ରତ୍ୟକ୍ଷ ଦେଖ୍ବାର ସୁଯୋଗ ମିଳିଛି, ସାଧ୍ନତାର ସୁବର୍ଣ୍ଣ ଜୟନ୍ଥୀ 
ଉପଲକ୍ଷେ ସେହିମାନକ ଜୀବନ କାର୍ଯ୍ୟ ପ୍ରଦତ୍ର ହୋଇଛି। 


ଓଡ଼ିଶାବାସୀ ନଜ ନଜ ଅଞ୍ଚଳର ମହଳା ସତ୍ୟାଗ୍ରହୀକର ଜୀବନ 
କାର୍ଯ୍ୟ ସଂଗ୍ରହ କରିବାରେ ତପ୍ପର ହେବେ, ଏହ ପ୍ରତ୍ୟାଶା ଘେନି ଏହ 
ଅପୂଣ୍ଠୀଙ୍ଗ ବବରଣୀ ଉପସ୍ତାପିତ କରାଗଲା। 


ଅନ୍ନପୂଣ୍ମୀ ମହାରାଣା 

ଆମଦେଶ 


ଆମ ଦେଶ ଭାରତବର୍ଷକୁ ଆମେ ସୁଜଳା ସୁଫଳା ଶସ୍ୟ 
ଶ୍ୟାମଳା କହୁ । କାରଣ ଆମ ଦେଶ ମାଟି ଉର୍ବରା । ଆମ ଦେଶରେ 
ଗଙ୍ଗା ଗୋଦାବରୀ ବ୍ରହ୍ମପୁତ୍ର ମହାନଦୀ ଆଦି ନଦୀଗୁଡ଼ିକ 
ବହିଯାଇଛନ୍ତି । ପହିଲି ଆଷାଢ଼ର ବଉଦମାଳ ଭାସି ଭାସି ଯାଇ 
ହିମାଳୟକୁ ଛୁଇଁ ଆସି ଯଥା କାଳରେ ମେଘ ବରଷାନ୍ତି। ଆମ ଦେଶର 
ଚାଷୀ ସେଥ୍ପାଇଁ ପୂର୍ବେ ଭଲରେ ଚଳୁଥଲେ | ଅନ୍ୟ ବୃତଭିର ଲୋକ 
ନିଜ ନିଜ ବୃତ୍ତି କରି ପେଟ ପୋଷୁଥ୍ଲେ। ତେଲୀ ତେଲ ପେଡ଼ୁଥ୍ଲେ | 
ଚାଷୀଙ୍କର ତେଲ ଲୋଡ଼ା ହେଲେ ସେ ଧାନ ଦେଇ ତେଲ ବଦଳ 
ନେଉଥ୍‌ଲେ | କଟାଳୀ ସୂତା କାଟୁଥ୍‌ଲେ | ବଢ଼େଇଙ୍କର ଶାଳ ଥୁଲା | 
ଏହିପରି ଭାବରେ ଗୀରେ ସମସ୍ତଙ୍କ ହାତରେ କାମ ଥୁଲା ପୁଣି ଗାଁରେ 
ପଞ୍ଚାୟତ ଥୁଲା । କଳିଗୋଳ ଲାଗିଲେ ଭାଗବତ ଟୁଙ୍ଗୀ ଆଗରେ 
ପଞ୍ଚାୟତ ବସି ଗୀ” କଳି ଗାଁ'ରେ ତୁଟାଉଥ୍ଲେ | ଅଦାଲତ, ଓକିଲ 
ଝମେଲା ନ ଥୂଲା । ଆମ ଦେଶ ଲୋକେ ଆମ ତନ୍ତୀବୂଣା ଲୁଗା 
ନେଇ ବିଦେଶରେ ବେପାଭ କରି ଧନ ଆଣୁଥ୍ଲେ । ବିଦେଶର 
ଲୋକେ ଆମ ଭାରତବର୍ଷକୁ ଧନୀ ଦେଶ କହୁଥ୍‌ଲେ | 


ଘର କଳିରୁ ପର ଅଧୀନ 


ଭାରତର ଧନ ସଂପଦ କଥା ଶୁଣି ଗୋରା ଲୋକେ ବିଲାତରୁ 
ଆମ ଦେଶକୁ ବଣିଜ କରିବାକୁ ଆସିଲେ। ବଣିଜ କରୁ କରୁ ସେମାନେ 
ଏ ଦେଶରେ ରାଜୁତି କଲେ । କାରଣ ସେତେବେଳେ ଏ ଦେଶର 
ରାଜାମାନେ ରାଜ୍ୟ ଲୋଭରେ ପରସ୍ପର ସଙ୍ଗେ ଯୁଦ୍ଧ କରୁଥ୍‌ଲେ | 


Digitized by srujanika@gmail.com 


ଦେଶରେ ଏକତା ନ ଥୁଲା । କଥାରେ ଅଛି, ‘ଦୁଇ ଜଣଙ୍କର କଳି 
ଲାଗିଲେ ତୃତୀୟ ଲୋକର ଲାଭଂ | ରାଜାମାନେ ଆପଣା ଭିତରେ 
ଲଢ଼ାଲଢ଼ି ହେଲେ | ବିଲାତର ଇଂରେଜଙ୍କର ରାଜ୍ୟ ଲାଭ ହେଲା। 


ଏହି ଇଂରେଜଙ୍କ ରାଜୁତି ସମୟରେ ଆମ ଦେଶ ବହୁତ ନିଉନ 
ହୋଇଗଲା | କାରଣ ଇଂରରେଜମାନେ ଆମ ଦେଶରୁ ତୁଳା ଚମଡ଼ା 
ଆଦି ଶସ୍ତାରେ କିଣି ନେଇ ତାଙ୍କ ଦେଶ କାରିଗରଙ୍କ ହାତରେ ଲୁଗା 
ଜୋତା ଆଦି ତିଆରି କରେଇ ଆଣି ଆମ ଦେଶରେ ବିକିଲେ । ତାଙ୍କ 
ଦେଶ କାରିଗର କାମ ପାଇଲେ, ବେପାରୀ ଲାଭ ପାଇଲେ । ଆମ 
କାରିଗରଙ୍କ ବେଉସା ବୃଡ଼ିଗଲା। ଲୋକେ କାମଧନ୍ଦା ପାଇଲେ ନାହିଁ। 
ଦେଶର ଶିରୀ ତୁଟିଗଲା। 


ଭାଳେଣି ଓ ସ୍ଵରାଜ୍ୟ ମେଳି 


ଆମ ଦେଶର ବିଚାରବନ୍ତ ଲୋକେ ଦେଶ ଭାଇଙ୍କର ଏ ଦୂରାବସ୍ଥା 
ଦେଖ୍‌ ଏଥ୍‌ରୁ ସୁଧୂରିବା ପାଇଁ ବାଟ ଖୋଜି ହେଲେ । ଏହି ବେଳରେ 
ମହାତ୍ମା ଗାନ୍ଧୀ କହିଲେ - ଆମେ ଏ ସରକାରକୁ ବାସନ୍ଦ କରିବା । ଆମେ 
ତାଙ୍କ ଦେଶ ତିଆରି ଲୂଗା ପିନ୍ଧିବା ନାହିଁ । ସୂତାକାଟି ତନ୍ତୀ ବୁଣା ଲୁଗା 
ପିନ୍ଧିବା । ତାଙ୍କ ଅଦାଲତକୁ ଆମେ ଯିବା ନାହିଁ । ଗୀଁରେ ପଞ୍ଚାୟତ 
ବସାଇ କଳି ତୂଟାଇବା । ସରକାରୀ ସ୍କୁଲ କଲେଜରେ ଆମେ ପାଠ 
ପଢ଼ିବା ନାହି । ଆମର ଜାତୀୟ ବିଦ୍ୟାଳୟ ବିଦ୍ୟାପୀଠରେ ପାଠ 
ପଢ଼ିବା । ଏପରି ବାସନ୍ଦ କଲେ ଏ ସରକାର ନିଶ୍ଚୟ ହଟିଯିବ । ଏହି 
ବାସନ୍ଦକୁ କୁହାଗଲା ‘ଅସହଯୋଗ ଆନ୍ଦୋଳନ! । 

ଏଇଟା ୧୯୨୧ ମସିହା କଥା। 


CO  _ > J ees 

ସ୍ଵଦେଶୀ ଧର୍ମ ବା କୁଟି ଖାଇ କାଟି ପିନ୍ଧ 


ସେ କାଳରେ ଆମ ଓଡ଼ିଶାରେ ଥୂଲାବାଲା ଘର ଝିଅବୋହୂ 
ଅନେକେ ପାଠ ପଢ଼ିଥୁଲେ। କିନ୍ଧୁ ସେମାନେ ପରଦା ଉହାଡ଼ରେ ରହିବାକୁ 
ଖାନ୍ଦାନ୍‌ ପଣିଆ ମଣୁଥୁଲେ। ଘର ସଂସାର ଚଳାଇବା ସଂଗେ ସଂଗେ 
ଦେଶଦଥା, ଗାର ହାନିଲାଭ ବୁଝିବା ଯେ ମଣିଷର କର୍ଭବ୍ୟ, ତାହା 
ସେମାନେ ଜାଣୁ ନ ଥୁଲେ । ପୁରୁଷମାନେ ମଧ୍ଯ ବିଚାରୁଥ୍‌ଲେ ଯେ ସ୍ତ୍ରୀ 
ଲୋକମାନେ ଡରୁଆ, ଅବଳା | 


ଏହି ବେଳରେ ମହାମ୍ମା ଗାନ୍ଧୀ ଦେଶର ଭଉଣୀମାନଙ୍କୁ ଡାକରା 
ଦେଇ କହିଲେ- ଆମ ଦେଶରେ ଭଉଣୀମାନେ ସୂତାକାଟି ସାରା ଦେଶକୁ 
ଲୁଗା ଯୋଗାଉଥୂଲେ | ପୁଣି ବଳକା ଲୁଗା ବିଦେଶକୁ ରପ୍ତାନି ହୋଇ 
ଆମ ଦେଶକୁ ଧନ ଆସୁଥ୍ଲା । ଏବେ ଆମେ ବିଲାତି ଲୁଗା ପିନଧିବାରୁ 
ଭଉଣୀମାନେ କାମଧନ୍ଦା ନ ପାଇ ଅବାଟକୁ ଯାଇ ପେଟ ପୋଷୁଛନ୍ତି । 
ତେଣୁ ଖଦୀ ଯେଡ଼େ ମୋଟା ହେଉ ପଛକେ ଭଉଣୀମାନେ ଶାଢ଼ୀ 
ପିନ୍ଧୁ । କୌଣସି ମାଆର ପୁଅକୁ ଅନ୍ୟ କେହି ଅସୁନ୍ଦର କହିଦେରେ 
ମାଆ କଅଣ ସେ ପୁଅକୁ ଦୂରେଇ ଦିଏ ? ସେହିପରି ଆମ ଜେଶ 
ତିଆରି ମୋଟାରୋଟା ଜିନିଷ ଚକଚକିଆ ବିଲାତି ଜିନିଷଠାରୁ ନିରସ 
ଦିଶିଲେ ହେଁ ସେହି ସ୍ଵଦେଶୀ ଜିନିଷ ବ୍ୟବହାର କରି ଦେଶକୁ ରକ୍ଷା 
କରିବାକୁ ହେବ। 


ମହାତ୍ମା ଗାନ୍ଧୀ ୧୯ ୨୧ ମସିହାରେ ଓଡ଼ିଶା ଆସି କଟକରେ 
ଗୋଟିଏ ମହିଳା ସଭାରେ ଏହା ବ୍ରଝାଇ କହିଲେ । ଓଡ଼ିଶାରେ 
ମହିଳାମାନେ ସଭାକୁ ଯିବା ଚଳଣି ସେତେବେଳେ ହୋଇନଥ୍‌ୁଲା | 


OO ~~ es 

ତଥାପି ଏହ ମହିଳା ସଭାରେ ଚାଲିଶ ଜଣ ସରିକି ମହିଳା ଯୋଗ 
ଦେ ଇଥ୍‌ଲେ | ସେମାନଙ୍କ ମଧ୍ୟରେ ଥୁଲେ ଫକୀର ମୋହନ 
ସେନାପତିଙ୍କ ଝିଅ ସରୋଜିନୀ ଚୌଧୁରୀ, କୁଳମଣି ସା' ନ୍ତରାଙ୍କ ଭଉଣୀ 
ହୈମବତୀ ଦେବୀ, ମୋହିନୀ ମୋହନ ସେନାପତିଙ୍କ ସ୍ତ୍ରୀ ହରଣ୍ଡୟୀ 
ଦେବୀ, ଭାଗୀରଥ୍‌ ମହାପାତ୍ରଙ୍କ ସ୍ତ୍ରୀ ସରଳା ଦେବୀ ଓ ଗୋପବନ୍ଧୁ 
ଚୌଧୁରୀଙ୍କ ସ୍ତ୍ରୀ ରମାଦେବୀ | 


ନିଦ ଭାଙ୍ଗିଲା 


ଗାନ୍ଧି ଜୀଙ୍କ ବୋଲ ମାନି ସରଳ। ଦେବୀ ଅସହଯୋଗ 
ଆନ୍ଦୋଳନରେ ମିଶିଲେ | ଖଦୀ ଲୁଗା ପିନ୍ଧିଲେ । ଛୁଆଁ ଛୁଇଁ ବାରଣ 
ମାନିଲେ ନାହିଁ । କଂଗ୍ରେସ ମେମ୍ବର ହେଲେ। କଂଗ୍ରେସ ମେମ୍ବର କ'ଣ 
କି ? ଆମ ଦେଶରେ ଯେଉଁମାନେ ଦେଶର ଦୂରବସ୍ଥା କଥା ଭାଳୁଥ୍‌ଲେ 
ସେମାନେ ଏକାଠି ମିଶି ଗୋଟିଏ ଗୋଟିଏ ସଂସ୍ଥା ଗଢ଼ୁଥ୍ଲେ | ଭାରତ 
ଜାତୀୟ କଂଗ୍ରେସ ଏହିପରି ଗୋଟିଏ ସଂସ୍ଥା । ଯେଉଁ ଲୋକ ହାତରୁ 
ଚାରି ଅଣା ପଇସା ଦେଇ ଲେଖ୍‌ ଦେଉଥ୍‌ୁଲା- “ମୁଁ ଶାନ୍ତି ପୂର୍ଣ୍ଣ ନ୍ୟାୟ 
ସଂଗତ ଉପାୟରେ ସ୍ଵରାଜ୍ୟ ପ୍ରାପ୍ତୀରେ ବିଶ୍ଵାସ କରେ '- ସେ 
ହେଉଥଲା କଂଗ୍ରେସ ମେମ୍ବର । ଏହି କଂଗ୍ରେସ ମହାତ୍ମା ଗାନ୍ଧୀଙ୍କ 
ଅସହଯୋଗ ନୀତିକୁ ଗ୍ରହଣ କରିଥଲା । 


ଦେଶରେ କିପରି ପୁଣି ସୂତାକଟା ଲୁଗାବ୍ରଣା ଚଳିବ ସେହି ବ୍ୟବସ୍ଥା 
କରିବା ପାଇଁ ନିଖ୍ଳ ଭାରତ ଚରଖା ସଂଘ ଗଢ଼ାହେଲା । ରମାଦେବୀ 
ଏହି ସଂସ୍ଥାର ସଦସ୍ୟା ହେଲେ | ସେ ସୂତା କାଟିଲେ, ଖଦୀ ପିନ୍ଧିଲେ । 

ଭାରତ ଜାତୀୟ କଂଗ୍ରେସର ଗୋଟିଏ ବର୍ଷିକିଆ ମେଳା ହୁଏ । 
ସାରା ଦେଶରୁ ପ୍ରତିନିଧ୍‌ମାନେ ଆସି ସେ ମେଳାରେ ଦେଶର ହାନିଲାଭ 
କଥା ଆଲୋଚନା କରନ୍ତି । ତାକୁ କୁହାଯାଏ କଂଗ୍ରେସର ବାର୍ଷିକ 
ଅଧ୍‌ ବେଶନ | ୧୯୨୨ ମସିହାରେ ଏହି ବାର୍ଷିକ ଅଧ୍‌ ବେଶନ 
ଗୟାଠାରେ ହେଲା । ଯେଉଁ ଗୟାରେ ପିତୃପୂରୂଷଙ୍କୁ ପିଣ୍ଡ ଦିଅନ୍ତି, ଏ 
ସେହି ଗୟା । ଓଡ଼ିଶାରୁ ଗୟା ଯାଇଥ୍‌ୁବା ପ୍ରତିନିଧ୍‌ଙ୍କ ମଧ୍ୟରେ ତିନିଜଣ 
ମହିଳା ଥୁଲେ । ସେମାନେ ହେଲେ ଗଞ୍ଜାମର ହୀରାମଣି ଦେବୀ, 
କଟକର ପଦ୍ମାବତୀ ଦେଇ ଓ ରମାଦେବୀ । 


ଭାରତର ସବ୍ର ପ୍ରଦେଶରେ କଂଗ୍ରେସର ଶାଖା ମେଲିଥୁଲା।| ତାକୁ 
କହୁଥୁଲେ ପ୍ରାଦେଶିକ କଂଗ୍ରେସ କମିଟି । ଓଡ଼ିଶାରେ ମଧ୍ଯ ପ୍ରାଦେଶିକ 
କଂଗ୍ରେସ କମିଟି ଗଢ଼ା ହୋଇଥଲା ଏହି ପ୍ରାଦେଶିକ କଂଗ୍ରେସ କମିଟି 
ପକ୍ଷରୁ ୧୯ ୨୪ରେ କଟକରେ ଗୋଟିଏ ସମ୍ମିଳନୀ ହେଲା | ଭାରତର 
ବଡ଼ ବିଜ୍ଞାନୀ ଆଚାର୍ଯ୍ୟ ପ୍ରଫୁଲ୍ଲ ଚନ୍ଦ୍ରରାୟ ସେହି ସମ୍ମିଳନୀରେ ସଭାପତି 
ହୋଇଥ୍‌ଲେ। ସମ୍ମିଳନୀ ମଣ୍ଡପର ଗୋଟିଏ କଣରେ ବାଉଁଶ ପାତିଆରେ 
ତିଆରି ଟିକ ଟଣା ହୋଇଥାଏ । ସେହି ଚିକ ଉହାଡ଼ରେ ବସି ମହିଳାମାନେ 
ବକ୍ତା ଶୁଣୁଥାନ୍ତି । ସରଳା ଦେବୀ ସେହି ଚିକ ଉହାଡ଼ରୂ ବାହାରି ଆସି 
ସମ୍ମିଳନୀରେ ବକ୍ତତା ଦେଲେ । ଥୋକେ ତାଙ୍କୁ ପ୍ରଶଂସା କଲେ, ଥୋକେ 
ତାଙ୍କର ନିନ୍ଦା କଲେ । 


ସେହି ସମୟରେ କଟକର ସ୍ଵରାଜ ଆଶ୍ରମରେ ଗୋଟିଏ ମହିଳା 
ସଭା ହେଲା | ଉତ୍କଳମଣି ଗୋପବନ୍ଧୁ ଦାସ ଭଉଣୀମାନଙ୍କୁ ପରଦା 
ଛାଡ଼ିବାକୁ କହିଥ୍ଲେ। ଦିଲୀପ ରାୟ ଗୀତରେ ଛୁଆଁ ଛୁଇଁ ବାରଣ ଛାଡ଼ିବା 
କଥା କହିଲେ। ହୈମବତୀ ଦେବୀ ମହିଳାମାନଙ୍କର କର୍ରବ୍ୟ ବିଷୟରେ 
କହିଥୂଲେ। 

ସେହି ବର୍ଷ ସରଳା ଦେବୀଙ୍କ ଉଦ୍ୟମରେ ଗଞ୍ଜାମ ଜିଲ୍ଲାରେ 
ଗୋଟିଏ ମହିଳା ସମ୍ମିଳନୀ ହୋଇଥଲା । ହୈମବତୀ ଦେବୀ, କିଶୋରୀ 
ମଣି ଦେବୀ, ସ୍ଵର୍ଣ୍ଧଲତା ଦେବୀ ପ୍ରମୁଖ ସମ୍ମିଳନୀର ଆୟୋଜନ 
କରିଥୁଲେ ! 


୧୯୨୫ରେ ପୂରୀ ଜିଲ୍‌। ବୋଲଗଡ଼୦ାରେ ଏକ ମହିଳା 
ସମ୍ମିଳନୀ ସନାମଣି ଦେବୀଙ୍କ ଉଦ୍ୟମରେ ଦେଇଥ୍‌ଲେ। ଗ୍ରାମାଞ୍ଚଳର 
ମହିଳାମନେ ବହୁ ସଂଖ୍ୟାରେ ଏହି ସମ୍ମିଳନୀରେ ଯୋଗ ଦେଇଥୁଲ୍ଲେ। 
ସେଥ୍ପାଇଁ ଉକୁଳମଣି ଗୋପବନ୍ଧୁ ସନ୍ମଣି ଦେବୀଙ୍କ କାର୍ଯ୍ୟର ପ୍ରଶଂସା 
କରିଥ୍‌ଲେ। 


ଆମ ଦେଶରେ ପୂର୍ବେ ବାଲ୍ୟବିବାହ ଚଳୁଥ୍ଲା | ଝିଅକୁ ଆଠ 
ବର୍ଷ ହୋଇଗଲେ ସେ ବିବାହ ଯୋଗ୍ୟ ହେଉଥଲା । ବାର ତେର ବର୍ଷର 
ଝିଅ ବିଭା ନ ହୋଇଥ୍‌ଲେ ତା'ର ବାପକୁ ଧୋବା ଭଣ୍ଡାରୀ, ନିଆଁପାଣି 
ବାସନ୍ଦ କରାଯାଉଥଲା । ବାସନ୍ଦ ଭୟରେ ବର ବଢ଼ା ବା ବେମାରିଆ 
ବା ଯାହା ହୋଇଥାଉ ପଛକେ ତାକୁ ଲୋକେ ଝିଅ ସମର୍ପି ଦେଉଥୁଲେ ! 
ଷାଠିଏ ବର୍ଷର ବରକୁ ଆଠ ବରଷର କନିଆ | ଫଳରେ ଘରେ ଘରେ 
ବାଳୁତ ବିଧବା ଦେଖ୍‌ବାକୁ ମିଳୁଥୂଲା। ଅବୋଧ ବାଳିକା ସ୍ବାମୀକୁ ଚିହ୍ନିବା 
ପୂର୍ବରୁ ସ୍ବାମୀକୁ ହରାଇ ହାତରୁ କାଚ ଓହ୍ଲେଇ ନିର୍ଜଳ ଏକାଦଶୀ 
କରୁଥ୍ଲା ¦ ଏହ ବାଳୁତ ବିଧବାମାନଙ୍କ କଲ୍ୟାଣ ନିମନ୍ତେ ୧୯୨୬ରେ 
ଗୋଟିଏ ବିଧବାଶ୍ରମ ପୁରୀରେ ସ୍ଥାପନ କରାଗଲା । ସେଠାରେ 
ସେମାନଙ୍କୁ ପାଠ ପଢ଼ାଇବା ଓ କୌଣସି ହାତକାମ ଶିଖ୍‌ ନିଜ ଗୋଡ଼ରେ 
ନିଜେ ଛିଡ଼ା ହେବାର ସାମର୍ଥ୍ୟ ସେମାନଙ୍କ ମଧ୍ୟରେ ଆଣି ଦେବାର 
ଉଦ୍ୟମ ହେଲା । ସୂନାମଣି ଦେବୀ, ଅନ୍ପୂର୍ଣ୍ା ସାହୁ, ଶ୍ରୀମତୀ ଦିବ୍ୟା 
ଏହି ଆଶ୍ରମରେ ରହିଥୁଲେ। 

୧୯ ୨୮ - ୨୯ରେ ବାଲେଶ୍ବରରେ ଜାହୁବୀ ଦେବୀ ନାରୀ ରକ୍ଷା 
ସମିତି ସ୍ଥାପନା କରି ଅନେକ ଝିଅଙ୍କୁ ପତିତାଳୟରୁ ଉଦ୍ଧାର କରି 
ଅଇଥାନ କରାଇଥ୍ଲେ। 


୧୯୨୮ରେ ଜାତୀୟ କଂଗ୍ରେସର ବାର୍ଷିକ ଅଧ୍ବେଶନ 
କଲିକତାଠାରେ ହେଲା। ଓଡ଼ିଶାରୁ ଜାହୁବୀ ଦେବୀ, କୋକିଳ ଦେବୀ, 
ସରଳା ଦେବୀ, ସରୋଜିନୀ ଚୌଧୁରୀ, ରମାଦେବୀ ଓ ରସାମଣି ଦେବୀ 
ଏହି ଅଧୁବେଶନରେ ପ୍ରତିନିଧ୍‌ତ୍ଵ କରିଥ୍‌ଲେ । 


ଗୁଜୁରାତର ସାବରମତୀ ନଦୀ କୂଳରେ ମହାତ୍ମାଗାନ୍ଧୀ ସତ୍ୟାଗ୍ରହ 
ଆଶ୍ରମ ସ୍ଥାପନ କରିଥୁଲେ | ସେହି ଆଶ୍ରମବାସୀ ସୂତାକାଟି ଲୁଗାବ୍ରଣି 
ଖଦୀଲୁଗା ପିନ୍ଧୁଥୁଲେ । ନିଜ ହାତରେ ପାଇଖାନା ସଫା କରୁଥ୍‌ଲେ | 
ଦୁଇଓଳି ପ୍ରାର୍ଥନା କରୁଥ୍‌ଲେ, - “ଆମର ରାଜ୍ୟ ଲୋଡ଼ା ନାହିଁ”, 
ସ୍ବର୍ଗ ଲୋଡ଼ା ନାହିଁ, ମୋକ୍ଷ ମଧ୍ଯ ଲୋଡ଼ା ନାହିଁ। ଦୁଃଖରେ ତାପିତ ଏହି 
ପ୍ରାଣୀମାନଙ୍କର ଦୁଃଖ ଦୂର ହେଉ, ଏହା ହିଁ ଆମର କାମନା। ଏହି 
ଆଶ୍ରମବାସୀଙ୍କ ଏକାଦଶୀ ବ୍ରତ ଥଲା ସତ୍ୟ, ଅହିଂସା, ଚୋରି ନ 
କରିବା, ସଂଯତ ଜୀବନ, ଶରୀର ଶ୍ରମ, ନିଜ ପାଇଁ ବା ନିଜ କୁଟୁମ୍ବ 
ପାଇଁ ଧନ ସଂଚୟ ନ କରିବା, ପାଟି ସୁଆଦ ପାଇଁ ନ ଖାଇ ସ୍ଵାସ୍ଥ୍ୟରକ୍ଷା 
ପାଇଁ ଖାଇବା, ସବ ଭୟ ବର୍ଜନ କରିବା, ସବୁ ଧର୍ମକୁ ସମ୍ମାନ କରିବା, 
ସ୍ବଦେଶୀ ବ୍ୟବହାର ଓ ଅସ୍ୃଶ୍ୟତା ବର୍ଜନ। ( ଅହିଂସା, ସତ୍ୟ, ଅସ୍ତେୟ, 
ବ୍ରହ୍ମଚର୍ଯ୍ୟ ଶରୀରଶ୍ରମ, ଅସ୍ଵାଦ, ସର୍ବତ୍ର ଭୟ ବର୍ଜନ, ସର୍ବଧର୍ମ 
ସମାନତ୍ର, ସୃଦେଶୀ , ସର୍ଶଭାବନା ) । 


ଓଡ଼ିଶାରୁ ସୂୁନାମଣି ଦେବୀ ଓ ଅନ୍ନପୂର୍ଣ୍ଣା ସାହୁ ଏହି ସତ୍ୟାଗ୍ରହ 
ଆଶ୍ରମକୁ ଶିକ୍ଷା ପାଇବାକୁ ଯାଇଥ୍‌ଲେ । ସୂନାମଣି ଦେବୀ ସଫେଇ 


Digitized by srujanika@gmail.com 


କାମ ଓ ସମୟ ଅନୁସାରେ କାମ କରିବା ଗୁଣ ଯୋଗୁଁ ମହାତ୍ମା 
ଗାନ୍ଧୀଙ୍କଠାରୁ ଗୀତା ପାରିତୋଷିକ ପାଇଥ୍୍‌ଲେ | 


ଗୁଜୁର|ତର ଜଣେ ବ୍ୟବସାୟୀ ଜୀବରାମଜୀ କଲ୍ୟାଣଜୀ 
କୋଠାରୀ ଓଡ଼ିଶାରେ ଖଦୀ କାମ କରିବା ପାଇଁ ଗାନ୍ଧିଜୀଙ୍କ ଏକଲକ୍ଷ 
ଟଙ୍କା ଦାନ କରିଥୁଲେ | ପୂଣି ସେ ନିଜେ ତାଙ୍କ ସ୍ତ୍ରୀ ନାଥ୍ବାର ଓ 
ସତ୍ୟାଗ୍ରହ ଆଶ୍ରମର ପୂର୍‌ ବାଲଙ୍କ ସହ ଓଡ଼ିଶା ଆସି ଖଦୀ କାମ 
କରିଥ୍ଲେ। ଲୋକେ ସରକାରୀ ଦଣ୍ଡ ଭୟରେ ତାଙ୍କୁ ଘରେ ସ୍ଥାନ ଦେଲେ 
ନାହିଁ । ଭଦ୍ରଖର ନିଶାମଣି ଦେବୀ ସେମାନଙ୍କୁ ନିଜ ଘରେ ରଖ୍‌ଲେ । 
ନିଜେ ସୂତାକାଟି ଖଦୀ ପିନ୍ଧିଲେ । ପୂରବାଇ ଓ ନାଥ୍ବାଇ ଓଡ଼ିଶାରେ 
ଚାରିଆଡ଼େ ବୁଲି ଭଉଣୀମାନଙ୍କୁ ପରଦା ଛାଡ଼ିବାକୁ ଆଳସ୍ୟ ଛାଡ଼ି ସୂତା 
କାଟିବାକୁ ବ୍ରଝାଇଥ୍‌ଲେ । 


ଦେଶରେ ଏହିପରି କାମ ଚାଲିଥାଏ । କିନ୍ଧ ଇଂରେଜ ସରକାର 
କହୁଥାନ୍ତି - ଏ ଦେଶ ଲୋଢେ ଏ ଦେଶ ଶାସନ କରିବାକୁ ସମର୍ଥ 
ହେଲେ ସିନା ଆମେ ଗାଦି ଛାଡ଼ିବୁ ! ଆମେ ସାତଜଣ ବିଜ୍ଞ ଲୋକଙ୍କୁ 
ନିଯୂକ୍ତ କରିଛୁ । ସେମାନେ ଏ ଦେଶର ସବ କଥା ତଦାରଖ କରି ଆମକୁ 
କହିଲେ ଆମେ ତମକୁ ଶାସନ କ୍ଷମତା ଦେବ୍ର । ଏହି ସାତଭାୟା 
ଆଖଡ଼ାର ନାମ ˆ ସାଇମନ କମିଶନ!  । 


ସ୍ଵାଧୀନତା ପାଇଁ ଶପଥ ଓ ସତ୍ୟାଗ୍ରହ 


ଦଶବର୍ଷ ବିତିଗଲା । ଦେଶଲୋକଙ୍କ ଦୂରବସ୍ଥା ବଢ଼ି ଚାଲିଲା । 
୧୯୩୦ ମସିହାରେ ମହାତ୍ମା ଗାନ୍ଧୀ ଇଂରେଜ ସରକାରଙ୍କ ମୁଖ୍ଆ 
ବଡ଼ଲାଟଙ୍କୁ ଜଣାଇ ଦେଲେ ଆଉ ଟାଳଟୁଳ ନୀତି ଚଳିବ ନାହିଁ। ତୁମେ 

ଆମ ଦେଶ ଲୋକଙ୍କ ହାତରେ ଶାସନ କ୍ଷମତା ଦିଅ । ନ ହେଲେ 
ଆମେ ତୁମ ସଙ୍ଗେ ଅହିଂସା ଲଢ଼େଇ ଲଢ଼ିବୁ । ସରକାର ଏ କଥାକୁ 
ଖାତିର କଲେ ନାହିଁ। ତେଣୁ ୧୯୩୦ ମସିହା ଜାନୁଆରୀ ଛବିଶ ତାରିଖ 
ଦିନ ଲୋକେ ସାରା ଭାରତରେ ଠାଆକୁ ଠାଆ ସଭା କରି ସଂକଳ୍ପ 
କଲେ ଯେ ଆମେ ନିଶ୍ଚୟ ଅହିଂସା ଲଢ଼େଇ ଲଢ଼ି ସ୍ଵାଧୀନ ହେବୁ । ଏହି 
ଜାନୁଆରୀ ଛବିଶ ତାରିଖ ଦିନଟିର ନାଆଁ ହେଲା “ସ୍ବାଧୀନତା ଦିବସ । 


ଗାନ୍ଧିଜୀ ଦେଶଲୋକଙ୍କୁ ବୁଝାଇ କହିଲେ - ଲଢ଼େଇ ଦୁଇ 
ପ୍ରକାର । ଅନ୍ୟାୟର ବିରୋଧ କରିବା ପାଇଁ ଅସ୍ତଶସ୍ତ ଧରି 
ରାଗରୋଷରେ ଯେଉଁ ଲଢ଼େଇ ହୁଏ, ତାହା ହିଂସା ବାଟର ଲଢ଼େଇ | 
ଅହିଂସା ଲଢ଼େଇ ହେଲା ଯେଉଁ ଲୋକ ବା ସରକାର ଅନ୍ୟାୟ କରୁଥ୍‌୍ବ 
ତା'ର ଅନ୍ୟାୟ କାର୍ଯ୍ୟ, ଅନ୍ୟାୟ ଆଇନକୁ ମାନିବ ନାହିଁ । କିନ୍ତୁ ସେ 
ଲୋକ ବା ସେ ସରକାରର କିଛି ଅନିଷ୍ଟ କରିବ ନାହିଁ। ସେ ଯଦି ତୁମକୁ 
ଦଣ୍ଡ ଦେବ, ତୁମେ ତାକୁ ସହିବ । ନିଜର ଅଧ୍କାର ହାସଲ କରିବା 
ପାଇଁ ସବୁ ଅତ୍ୟାଚାର ସହି ନିଜ ସଂକଳ୍ପରେ ଅଟଳ ରହିବ । ପ୍ରହ୍ଲାଦ 
ତାଙ୍କ ବାପ ହିରଣ୍ୟକର୍ଶ୍ୟପୁ ସଂଗେ ଏମିତି ଅହିଂସା ଲଢ଼େଇ 
ଲଢ଼ିଥ୍ଲେ । ଏହାକୁ କହନ୍ତି ସତ୍ୟାଗ୍ରହ | 


ଗାନ୍ଧିଜୀ କହିଲେ ଏଥର ଆମକୁ ସରକାର ସଂଗେ ସତ୍ୟାଗ୍ରହ 
କରିବାକୁ ହେବ । ଆମେ ତାର ଅନୀତିପୂର୍ଣ୍ଣ ଆଇନଗୁଡ଼ିକୁ ଅମାନ୍ୟ 
କରିବୁ । ସରକାର ଆମ ଉପରେ ଯେତେ ଅତ୍ୟାଚାର କରିବ, ଆମେ 
ସବୁ ସହିବ୍ର । କିନ୍ଧ ସରକାରୀ ଲୋକଙ୍କ ପ୍ରତି ହିଂସା ଆଚରିବ୍ର ନାହିଁ । 
ଆମ ଦେଶର ତିନିପଟେ ସମୁଦ୍ର । ଆମେ ଲୁଣମାରି ଖାଉଥ୍‌ଲୁ । ଏ 
ସରକାର ଲୁଣ ଆଇନ କରି ଆମ ଲୁଣ କାରବାର ବନ୍ଦ କରି ତାଙ୍କ 

ଦେଶରୁ ଲୁଣ ଜାହାଜରେ ଆଣି ଆମ ଦେଶରେ ବିକୁଛନ୍ତି । ଆମେ ସେ 
ବିଲାତି ଲୁଣ ଖାଇବୁ ନାହିଁ । ଆମେ ଲୁଣ ଆଇନ ଅମାନ୍ୟ କରି ଲୁଣ 
ମାରିବୁ । ଏଥ୍ପାଇଁ ସରକାର ଆମକୁ ଯାହା ଦଣ୍ଡ ଦେବ ସବୁ ବରଦାସ୍ତ 
କରିବୁ । ଆମ ଲୁଣମାରିବା ଅଧ୍କାର ଆମେ ହାସଲ କରିବୁ । ସରକାର 
କଥାଟାକୁ ଆଦୌ କାନକୁ ନେଲେ ନାହିଁ । ଥୋକେ କହିଲେ ଲୁଣମରା 
ପୁଣି କି ଲଢ଼େଇ ? 


ଗାନ୍ଧିଜୀ ଗୋଟିଏ ଦଳ ସତ୍ୟାଗ୍ରହୀଙ୍କୁ ସାଂଗରେ ନେଇ ଚାଲି 
ଚାଲି ଦାଣ୍ଡୀ ସମୁଦ୍ର କୂଳକୁ ଯାଇ ଲୁଣ ମାରିଲେ ଏବଂ ଦେଶ ଲୋକଙ୍କୁ 
ଲୁଣ ମାରିବା ପାଇଁ ଡାକରା ଦେଲେ । ଏହାକୁ ଲବଣ ସତ୍ୟାଗ୍ରହ 
କୁହାଯାଏ । ଦେଶର ହଜାର ହଜାର ଲୋକ ଲୁଣ ମାରିଲେ। ସେଥୁପାଇଁ 
ପୁଲିଶଙ୍କଠାରୁ ଠେଙ୍ଗା ପାହାର, ଜେଲ୍‌, ଜୋରିମାନା ଆଦି ଦଣ୍ଡ 
ପାଇଲେ । ଗାନ୍ଧିଜୀ ଦେଶର ମହିଳାମାନଙ୍କୁ ଏହି ସତ୍ୟାଗ୍ରହରେ ଯୋଗ 
ଦେବାକୁ ନିବେଦନ କରି କହିଲେ- “ ‘ନାରୀକୁ ଅବଳା କହିବା ଠିକ୍‌ 
ନୁହେଁ । ଏହା ନାରୀମାନଙ୍କ ପ୍ରତି ପୁରୁଷମାନଙ୍କର ଅବିଚାର । ଯଦି 
ବଳର ଅର୍ଥ ପଶୁ ବଳ ହେବ ତେବେ ନାରୀ ପୁରୁଷଠାରୁ ନିଶ୍ଚିତ ରୂପେ 
ଉଣା ପଶୁ । ଯଦି ବଳର ଅର୍ଥ ନୈତିକ ବଳ ହେବ ତେବେ ନାରୀ 
ପୁରୁଷଠାରୁ ବହୁଗୁଣରେ ଶ୍ରେଷ୍ଠ । ତାହାର ସହଜଲବ୍ଧ ଜ୍ଞାନ ଅଧ୍‌କ 
ନୁହେଁ କି ? ସେମାନେ ଅଧ୍କ ସ୍ବାର୍ଥତ୍ୟାଗୀ ଓ ସହିଷ୍କ ନୁହନ୍ତି କି ? 
ସେମାନଙ୍କର ସାହସ ଅଧକ ନୁହେଁ କି ? ସେମାନଙ୍କ ବିନା ପୁରୁଷଙ୍କ 
କୌଣସି ସଭ୍ତା ନାହିଁ । ଅହିଂସା ଯଦି ଆମ ଜୀବନର ନିୟାମକ ହେବ, 
ତେବେ ଭବିଷ୍ୟତ ରହିବ ନାରୀମାନଙ୍କ ହାତରେ । ଏହି ଅହିଂସା 
ଲଢ଼େଇରେ ନାରୀର ଅବଦାନ ପୁରୂଷଠାରୁ ଅଧ୍କ ହେବା ଉଚିତ୍‌ । 


< S_ Jes 

ଗାନ୍ଧିଜୀଙ୍କ କଥା ଶୁଣି ଦେଶର ମହିଳାମାନେ ପରଦା ଛାଡ଼ି ଆସି 
ଲବଣ ସତ୍ୟାଗ୍ରହରେ ଯୋଗ ଦେଲେ । ପୁରୁଷମାନଙ୍କ ସାଙ୍ଗରେ 
ସମକକ୍ଷ ହୋଇ ସେମାନେ ମଧ୍ଯ ବିଲାତି ଲୁଗା ଦୋକାନ, ମଦ 
ଦୋକାନକୁ ଯାଇ ଧାରଣା ଦେଇ ବିଲାତି ଲୁଗା କିଣାବିକା ନ କରିବାକ୍ର, 
ମଦ ନ ଖାଇବାକୁ ଲୋକଙ୍କୁ ବୁଝେଇଲେ। ସେଥ୍ପାଇଁ ଦଣ୍ଡ ପାଇଲେ । 
ଆମ ଓଡ଼ିଶାରେ କଟକ, ପୂରୀ , ବାଲେଶୁର ଓ ଗଞ୍ଜାମର ସମୁଦ୍ରକୂଳରେ 
ଲବଣ ସତ୍ୟାଗ୍ରହ ଚାଲିଲା । ପୁରୁଷମାନଙ୍କ ସାଙ୍ଗେ ନାରୀମାନେ ମଧ୍ଯ 
ଲୁଣ ମାରିଲେ । ସରଳା ଦେବୀ ହୁମାକୁ ଲୁଣ ମାରିବାକୁ ଗଲାବେଳେ 
ବାଟରେ ଗିରଫ ହୋଇ କାରାଦଣ୍ଡ ପାଇଲେ | ରମାଦେବୀ, ମାଳତୀ 
ଦେବୀ, କିରଣବାଳା ସେନ୍‌ ବାଲେଶ୍ବରର ସମୁଦ୍ରକୂଳିଆ ଗା ଇଞ୍ଚଡ଼ି, 
ସାରଥା, ଶ୍ରୀଜଙ୍ଗ ଆଦିର ଶହ ଶହ ଝିଅ ବୋହୂଙ୍କୁ ସାଙ୍ଗ କରି ଲୁଣ 
ମାରିଲେ । ପୁରୀର କାକଟପୂରରେ ସନାମଣି ଦେବୀ ଲୁଣ ମାରିଲେ । 
କଟକ ଜିଲ୍ଲାର କୁଜଙ୍ଗକୁ ରମାଦେବୀ ଓ ମାଳତୀ ଦେବୀ ଲୁଣ ମାରିବାକୁ 
ଗଲେ | ସରକାର ସେଠାରେ ଡେଙ୍ଗୁରା ପିଟିଲେ ଯେ ସେମାନଙ୍କୁ ଯେ 
ଘରେ ରଖ୍ବ, ଖାଇବାକୁ ଦେବ ବା ଯେ ତାଙ୍କ ସଭାକୁ ଯିବ ତାକୁ ଦଣ୍ଡ 
ଦିଆଯିବ । 


ଅବଳା ସବଳା ହେଲେ 


କୁଜଙ୍ଗରାଣୀ ଭାବବତୀ ପାଟ ମହାଦେଇ ଏ ଡରାଣରେ ଡରିଲେ 
ନାହିଁ । ସେ ଗଣ୍ଡକୀପୁର ଯାଇ ରମାଦେବୀଙ୍କ ସଙ୍ଗେ ଲୁଣ ମାରିଲେ । 
କାଳଆପାଟ ଗୀର ଶହଶହ ଝିଅ ବୋହୂ ଶଳ୍ଗ ବଜେଇ ହୁଳହୃଳି ଦେଇ 

ଗଶ୍ଚକୀପୁରକୂ ଲୁଣ ମାରିଗଲେ | ଗଶ୍ଡାଏ ଛଅଟା ପୁଲିଶ ତାଟକା ହୋଇ 
ତାହା ଦେଖ୍ଲେ | ମାଳତୀ ଦେବୀ ପୋତା ନଇରେ ସେହିପରି ଲୁଣ 
ମାରିଲେ। ଶେଷକୁ ରମାଦେବୀ ଓ ମାଳତୀ ଦେବୀଙ୍କୁ ସରକାର ଗିରଫ 
କରି କାରାଦଣ୍ଡ ଦେଲେ । 


ଭାରତରେ ପରଦା ଉହାଡ଼ରେ ଲୂଚି ରହିଥ୍‌ବା ଭଉଣୀମାନଙ୍କର 
ଏ ଶକ୍ତି ଓ ସାହସ ଦେଖ୍‌ ସାରା ପୃଥ୍ବୀ ଚମକୁତ ହେଲା | ପଡଶ୍ତିତ 
ଜବାହରଲାଲ ନେହେରୁ ତାଙ୍କ ଇତିହାସ ବହିରେ ଲେଖ୍‌ଛନ୍ତି- “ ଏ 
ବର୍ଷର ଦ୍ଵିତୀୟ ଉଲ୍ଲେଖ ଯୋଗ୍ୟ ଘଟଣା ହେଉଛି ଭାରତୀୟ ନାରୀର 
ଅପୂର୍ବ ଜାଗରଣ । ନାରୀମାନେ ଯେପରି ହଜାର ହଜାର ସଂଖ୍ୟାରେ 
ପରଦା ଫିଙ୍ଗି ଦେଲେ, ସେମାନଙ୍କ ଆଶ୍ରୟ ଛାଡ଼ିଦେଲେ, ସେମାନଙ୍କ 
ଭାଇମାନଙ୍କ ସଙ୍ଗେ କାନ୍ଧକୁ କାନ୍ଧ ମିଳାଇ ସଂଗ୍ରାମ କରିବା ପାଇଁ ବିଚ 
ବଜାରକୁ ବାହାରି ଆସିଲେ ଏବଂ ବେଳେବେଳେ ସେମାନଙ୍କଠାରୁ ବଳି 
ପଡ଼ିଲେ, ସେ ଦୃଶ୍ୟ ଯେ ନ ଦେଖ୍ଛି ସେ ବୋଧହୁଏ ବିଶ୍ଵାସ କରିବ 
ନାହିଁ। 

ଆମ ଓଡ଼ିଶାରେ ସରଳା ଦେବୀ, ରମା ଦେବୀ, ମାଳତୀ ଦେବୀ, 
କିରଣବାଳା ସେନ୍‌, ବୀଣାପାଣି ଦେବୀଙ୍କ ନେତୃତ୍ବରେ ଶହ ଶହ ମହିଳା 
ଏପରି ପ୍ରଶଂସାହଁ କାମ କରିଥ୍ଲେ । ସେମାନଙ୍କର ନାମଧାମର 
ଲେଖାଯୋଖା ନାହିଁ । ମଦ ଦୋକାନରେ ଧାରଣା ଦେବା, ବିଲାତି 
ଲୁଗା କିଣା ବିକା ବନ୍ଦ କରିବା କାମରେ ମଧ୍ଯ ସୁନ୍ଦରମଣି ଦେବୀ, 
ଜଞ୍ଜାଳୀ ଦେବୀ ଆଗୁଆ ହୋଇଥ୍‌ଲେ । ମାତ୍ର ଓଡ଼ିଶାର ଲବଣ 
ସତ୍ୟାଗ୍ରହରେ ସରକାର ପୁରୁଷଙ୍କ ଉପରେ ଯେପରି ଅତ୍ୟାଚାର 
କରିଥୁଲେ, ସ୍ତ୍ରୀ ଲୋକଙ୍କ ଉପରେ ତାହା କରି ନଥୁଲେ। 

ବିଲାତି ଲୁଗା ଓ ଅନ୍ୟ ବିଲାତି ଜିନିଷ ବେପାର ବନ୍ଦ ହୋଇ 
ଯିବାରୁ ବିଲାତର ଲୋକେ କାମଧନ୍ଦା ପାଇଲେ ନାହିଁ। ପୁଣି ଇଂରେଜ 
ସରକାର ଲବଣ ସତ୍ୟାଗ୍ରହ କରୁଥ୍‌ବା ନିରସ୍ତ୍ର ସତ୍ୟାଗ୍ରହୀଙ୍କ ଉପରେ 
ଯେପରି ଅତ୍ୟାଚାର କଲେ ତାହା ଦେଖ୍‌ ବିଦେଶର ଲୋକେ ସୂଦ୍ଧା 
ଇଂରେଜ ସରକାରଙ୍କୁ ନିନ୍ଦା କଲେ । ସତ୍ୟାଗ୍ର ହୀମାନେ ଜେଲ୍‌ 
ଜୋରିମାନା ଠେଙ୍ଗା ପାହାରକୁ ସହି ନିଜ ସଂକଳନ୍ପରେ ଅଟଳ ରହିଲେ। 
ଫଳରେ ସରକାର ନିରୂପାୟ ହୋଇ ଗାନ୍ଧିଜୀଙ୍କ ସଙ୍ଗେ ସନ୍ଧି କଲେ । 
ଏହାକୁ କହନ୍ତି ଗାନ୍ଧୀ ଇର୍‌୍ଉଇନ ସନି । ସତ୍ୟାଗ୍ରହୀମାନଙ୍କୁ ଜେଲ୍‌ରୁ 
ଖଲାସ କରାଗଲା । ଲୋକେ ଲୁଣ ମାରିବା ଅଧ୍କାର ପାଇଲେ । ଆମ 
ଦେଶକୁ ସ୍ଵାଧୀନତା ଦେବା ବିଷୟରେ ଗୋଲଟେବ୍ରଲ ବୈଠକରେ 
ବିଚାର ହେବା ସ୍ଥିର ହେଲା । 


୧୯୩୧ ମସିହା ଜାନୁୟାରୀ ଛବିଶ ତାରିଖ ଦିନ ସାରା ଭାରତରେ 
ସଭା କରାଯାଇ ଭାରତୀୟ ନାରୀମାନଙ୍କର ଦେଶ ପ୍ରୀତି ଓ ଦେଶ 
ପାଇଁ ସ୍ବାର୍ଥତ୍ୟାଗର ପ୍ରଶଂସା କରି ପ୍ରସ୍ତାବମାନ ଗ୍ରହଣ କରାଗଲା । 


ଇଂରେଜ ସରକାର ଓ ଗାନ୍ଧିଜୀଙ୍କ ମଧ୍ୟରେ ସନ୍ଧି ହେବା ଫଳରେ 
ଆମ ଦେଶପ୍ରତି ବିଦେଶରେ ଶ୍ରଦ୍ଧା ଜନ୍ମିଲା । ଯେଉଁମାନେ ଆମ ଦେଶରେ 
ଅହିଂସ ଲଢ଼େଇର ଗୁଣ ବୁଝି ନ ଥଲେ, ସେମାନେ ତାହା ବୁଝିଲେ | 
ଦେଶରେ ଗୋଟାଏ ନୂଆ ପତିଆରା, ନୂଆ ଉତ୍ସାହ ଦେଖା ଦେଲା । 
ପୁଣି ନାରୀ ମଧ୍ଯ ଯେ ଦେଶ ପାଇଁ ଜୀବନ ଦେଇପାରେ ତାହା ପ୍ରମାଣିତ 
ହୋଇଗଲା । 


୧୯୩୧ କଂଗ୍ରେସର ବାର୍ଷିକ ଅଧ୍ବେଶନ ହେଲା କରାଚିରେ । 
ଓଡ଼ିଶାର ପ୍ରତିନିଧ୍‌ଙ୍କ ମଧ୍ୟରେ ଥ୍ଲେ ସରୋଜିନୀ ଚୌଧୁରୀ, ମାଳତୀ 
ଦେବୀ, ରମାଦେବୀ ଓ ସରଳା ଦେବୀ | 

ଆସନ୍ତା ବର୍ଷକୁ କଂଗ୍ରେସର ବାର୍ଷିକ ଅଧ୍ବେଶନ ଓଡ଼ିଶାରେ 
କରିବା ପାଇଁ ଓଡ଼ିଶାର ପ୍ରତିନିଧ୍ମାନେ ସ୍ଥିର କଲେ | ଅଧ୍ବେଶନରେ 
ଓଡ଼ିଶା ପକ୍ଷାରୁ ଆମନ୍ତ୍ରଣ ପ୍ରସ୍ତାବ ଦେବାକଥା । ଗୋପବନ୍ଧୁ ଚୌଧୁରୀ 
ଏଥ୍ପାଇଁ କରାଚି ଅଧ୍ବେଶନ ମଣ୍ଡପ ଉପରକୁ ଯାଇ ଏହି ଆମନ୍ତ୍ରଣ 
ପ୍ରସ୍ତାବ ଦେଲେ । ପ୍ରଥମ ଓଡ଼ିଆଣୀ ସରଳା ଦେବୀ ମଣ୍ଡପ ଉପରେ 
ଏହି ପ୍ରସ୍ତାବକୁ ସମର୍ଥନ ଜଣାଇ ବଳ୍କୃତା ଦେଲେ । 


ବନ୍ଦୀ ସତ୍ୟାଗ୍ରହୀମାନେ କାରାମୁ କ୍ତ ହେବା ପରେ ଓଡ଼ିଶାର 
ଚାରିଆଡ଼େ ସଭାସମିତି କରାଗଲା। ମହିଳା ସମ୍ମିଳନୀ ମଧ୍ୟ ଆୟୋଜିତ 
ହେଲା । ୧୯୩୧ ମହସିହା ମେ ମାସ ଦଶ ତାରିଖରେ ପୂରୀରେ 
ଗୋଟିଏ ମହିଳା ସମ୍ମଳନୀ ହେଲା । ଜାହ୍ନବୀ ଦେବୀ ଅଧ୍ଷକ୍ଷା 
ହୋଇଥ୍‌ଲେ । କୁମୁଦିନୀ ଦେବୀ, କିରଣବାଳା ସେନ୍‌, ରମା ଦେବୀ, 
ସାବିତ୍ରୀ ଦେବୀ, ରାଧାମଣି ଦେବୀ, ଇଛାମଣି ଦେବୀ, ଗୌରୀ ଦେବୀ, 
ଯମୁନା ଦେବୀ, ରୋହିଣୀ ଦେବୀ, ଚଞ୍ଚଳା ଜେମା ପ୍ରମୁଖ ସମ୍ମିଳନୀରେ 
ଯୋଗ ଦେଇଥ୍‌ଲେ। 

ସେହି ବର୍ଷ ଅଗଷ୍ଟ ଦ୍ରଇ ତାରି ଖରେ ବାଲେଶ୍ଵର ସହରର 
ବାଗ୍ବ୍‌ନ୍ଦାବନ ପଡ଼ିଆରେ ଏକ ବିରାଟ ମହିଳା ସମ୍ମିଳନୀ ହେଲା । 
ଓଡ଼ିଶାର ପ୍ରଥମ ମହିଳା ଡାକ୍ତର ଉତ୍କଳ ଭାରତୀ କୁନ୍ତଳାକୁମାରୀ ସାବତ 
ଏହି ମହିଳା ସମ୍ମିଳନୀରେ ଅଧ୍ଷକ୍ଷତା କରିଥୁଲେ ¦ ତାଙ୍କ ଦ୍ଵାରା ରଚିତ 
‘ଆହାନ ପୂସିକା ସରକାରଙ୍କ ଦ୍ଵାରା ବାଜ୍ୟାପ୍ତ ହୋଇଥଲା । ଲୋକେ 
ମୁହେଁ ମୁହେଁ ଆହୁାନ'ରୁ ଅଆବୃଢି କରୁ ଥଲେ - 

“ଆମ୍ଭେ ନାରୀଗଣ କୋଣରୁ ବାହାରି 

ଧରିବ୍ର ଅସହଯୋଗ ତରବାରୀ 


aoe 

ଅହିଂସ ଅସହଯୋଗ ରଣାଙ୍ଗନେ 
କର୍ମୀ ହୋଇ ବାହାରିବ ଜଣେ ଜଣେ 
ମହାତ୍ମା ଆହାନ ଦେଇଛନ୍ତି ଆଜି 
ଆସ ମୋ ଭଉଣୀ ଦୂଗୀ ବେଶ ସାଜି 


ଏ ଆବୃର୍ି ଶୁଣି ଲୋକେ ଦେଶଭକ୍ତିରେ ଉନ୍ମତ୍ତ ହେଉଥ୍‌ଲେ । 
ଏହି ମହିଳା ସମାବେଶ ଦେଖ୍‌ ଲୋକେ ଆଶ୍ଚର୍ଯ୍ୟ ଚକିତ ହୋଇଥ୍‌ଲେ । 
କୋକିଳ ଦେବୀ ବାଲେଶ୍ବର ଜିଲ୍ଲାରେ ବ୍ରଲି ବ୍ରଲି ଏ ସମ୍ମିଳନୀର 
ଆୟୋଜନ କରିଥଲେ | ଜାହୁବୀ ଦେବୀ ଏହି ସମ୍ମିଳନୀର ଅଭ୍ୟର୍ଥନା 
ସମିତିର ଅଧ୍ଯକ୍ଷା ହୋଇଥୁଲେ। ଏହି ସମ୍ମଳନୀ ହେବା ଫଳରେ ୧୯୩୨ 
ମସିହା ଆନ୍ଦୋଳନରେ ବାଲେଶ୍ବରର ମହିଳାମାନେ ସର୍ବୀଧୁକ ସଂଖ୍ୟାରେ 
ଯୋଗ ଦେଇଥ୍୍‌ଲେ। 


ଓଡ଼ିଶାରେ କଂଗ୍ରେସର ବାର୍ଷିକ ଅଧ୍‌ବେଶନ ହେବା ସ୍ଥିର ହେବାରୁ 
ସେଥ୍ପାଇଁ ଆୟୋଜନ ଆରମ୍ଭ ହେଲା । ଅଧ୍ବେଶନରେ ସାରା 
ଭାରତର ହଜାର ହଜାର ପ୍ରତିନିଧ୍‌ ଯୋଗ ଦେଉଥୁ୍‌ଲେ । ସେମାନଙ୍କର 
ରହିବା, ଖାଇବା, ସ୍ବାସ୍ଥ୍ୟ ସେବାର ବ୍ଯବସ୍ଥା, ଭିଡ଼ ସମ୍ଭାଳିବା, 
ସଭାମଣ୍ଡପ ତିଆରି, ପହରା ଦେଵା ଆଦି କାମର ବ୍ୟବସ୍ଥା କରିବାକୁ 
ଅଭ୍ୟର୍ଥନା ସମିତି ଗଢ଼ା ହେଉଥ୍‌ଲା । ଲୋକେ ସ୍ବେଚାରେ ଏହି 
ପ୍ରତିନିଧ୍‌ଙ୍କ ସେବା କରିବାକୁ ବାହାରୂଥ୍‌ଲେ ! ଏହି ପରି ଲୋକଙ୍କ 
ସ୍ବେଚୁାସେବକ କୁହାଯାଉଥୁଲା । ଏହି ସ୍ବେଚୁାସେବକମାନଙ୍କୁ ଉପର 
ଲିଖ୍ତ କାମ ତୁଲାଇବା ପାଇଁ, ଅଣଓଡ଼ିଆ ପ୍ରତିନିଧୁଙ୍କ ସହିତ କଥାବାତ୍ତୀ 
ହେବା ପାଇଁ ତାଲିମ ଦେବାକୁ ପଡ଼ୁଥୁଲା | ଅଭ୍ୟର୍ଥନା ସମିତି ଏଥୁପାଇଁ 
ଅର୍ଥ ସଂଗ୍ରହ କରୁଥ୍‌ଲେ। ସରକାର ଏସବ୍ର କାମରେ କୌଣସି ସାହାଯ୍ୟ 

କରୁ ନଥୁ୍‌ଲେ । କର୍ମୀମାନେ ଗୀମାନଙ୍କରେ ଗୀତ ଗାଇ ମାଗଣ 
କରୁଥ୍ଲେ- 
' “ଆସ କିଏ ଭାଇ ଜାତି ମହାସଭା ଜାତୀୟ ମଣ୍ଡପ ତୋଳିବ 
ମୁକତି ଯଜ୍ଞର ଉପବୀତ ପିନ୍ଧି ଭକତି ଚନ୍ଦନ ଗୋଳିବ । 
ଆସିବେ ପଞ୍ଜାବୀ ଆସିବେ ବଙ୍ଗାଳୀ 
ଆସିବେ ତେଲଙ୍ଗା ବଜାଇ କାହାଳୀ 
ଆସିବେ ସେ ବୀର ବରଦୋଳୀ ଚାଷୀ କେତେ ଅରଦଳି ଲାଗିବ 
ନାଲି ଜାମା ପିନ୍ଧି ସୀମାନ୍ତର ଗାନ୍ଧୀ 
ଆସିବେ ତାଙ୍କର ଦଳବଳ ବାନ୍ଧି 
ଭାରତର ନେତ୍ର ସଂପଦ ଆସିବେ ପୂରୀ ଇନ୍ଦ୍ରପୁରୀ ହୋଇବ ' | 


ସ୍ବେଚୁାସେବିକା ତାଲିମ 


ସ୍ବେଚାସେବକ ଓ ସ୍ବେଚ୍ଛାସେବିକାମାନଙ୍କୁ ତାଲିମ ଦେବା ପାଇଁ 
ହିନ୍ଦୁସ୍ତାନୀ ସେବାଦଳ ପକ୍ଷରୁ ମୁକ୍ରନ୍ଦରାଓ ବଲ୍ସୱାର ଓ ସୂଶୀଳାବାଇ 
ବଲସୱାର ଆସି ତାଲିମ ଶିବିର ଚଳାଇଲେ। ପ୍ରଥମ ମହିଳା ମାଳତୀ 


~~ ~~ 


ଦେବୀ ଏହ ଶବରରେ ଯୋଗ ଦେଲେ ।| 


ପୁରୀରେ ସ୍ବେଚୁ। ସେବିକା ତାଲିମ ଶିବିର ଚାଲିଲା | ପ୍ରଥମ ଓ 
ଦ୍ଵିତୀୟ ଶିବିରରେ ମୋଟ ଅଠାଅଶି ଜଣ ମହିଳା ତାଲିମ ନେଇଥୂଲେ । 
ଶିବିରରେ ଡ୍ରିଲ୍‌ୟ ଛୋରାଖେଳ, ପତାକା ଉତ୍ତୋଳନ, ସୂର୍ଯ୍ୟ ନମସ୍କାର 
ଓ ଆସନ, ସଫାଇ, ପହରା ଦେବା, ଭିଡ଼ ସମ୍ଭାଳିବା, ପ୍ରଥମୋପଚାର, 
ରାଷ୍ଟ୍ର ଭାଷା, ଜାତୀୟ ସଂଗୀତ, ପ୍ରାର୍ଥନା, ସଫାଇ, ଉଜୁଳ ଇତିହାସ, 

କଂଗ୍ରେସ ଇତିହାସ, ସତ୍ୟାଗ୍ରହର ଇତିହାସ, ଶରୀର ବିଜ୍ଞାନ ଓ 
ସ୍ଵାସ୍ଥ୍ୟରକ୍ଷା ଆଦି ଶିକ୍ଷା ଦିଆ ଯାଉଥୁଲା । ସର୍ବଶ୍ରୀ ଜଗବନ୍ଧୁ ସିଂହ, 
ଜଗନ୍ନାଥ ମିଶ୍ର, ଆଚାର୍ଯ୍ୟ ହରିହର ଦାସ, ପଣ୍ଡିତ ରାମାନନ୍ଦ ଶମୀ, 
ପଣ୍ଡିତ ଅନସୂୟାପ୍ରସାଦ ପାଠକ, ଗୋପବନ୍ଧୁ ଚୌଧୁରୀ, ଡାକ୍ତର ଶଙ୍କର 
ଦାସ ପ୍ରମୂଖ ଏହି ଶିକ୍ଷା ଦେଉଥୁଲେ। ସୂଶୀଳା ବଲସୱାର ଡ୍ରିଲ୍‌, ପତାକା 
ଉତ୍ତୋଳନ ଆଦି, ମୁକୁନ୍ଦର।ଓ ବଲସୱାର ପହରା ଦେବା, ଭିଡ଼ 
ସମ୍ଭାଳିବା, ହିନ୍ଦୁସ୍ତାନୀ ସେବାଦଳର ଇତିହାସ ଆଦି ଶିକ୍ଷା ଦେଲେ । 
ବାସନ୍ତୀ ଦାସଗୁପ୍ତ ଓ ଉର୍ମିଳା ଘୋଷ ପୂରୁଲିଆରୁ ଆସି ଛୋରା ଖେଳ 
ଶିଖାଇଥୂଲେ। ଶିବିର ଉଦ୍‌ଯାପନ ଉତ୍ସବରେ ଡ଼ିଲ୍‌, ଛୋରାଖେଳ ଆଦି 
ପ୍ରଦର୍ଶିତ ହେଲା। ଅଚିହ୍ନା ପୁରୁଷଙ୍କୁ ଦେଖ୍ଲେ ଯେଉଁ ବୋହୂଝିଅ ଭୟରେ 
କବାଟ କଣରେ ଲୁଚୂଥ୍‌ଲେ, ସେହିମାନେ ହଜାର ହଜାର ଦର୍ଶକଙ୍କ 
ଆଗରେ ନିଃସଙ୍କୋଚରେ ଡ଼ିଲ୍‌, ଛୋରାଖେଳ ଆଦି ପ୍ରଦର୍ଶନ କଲେ । 
ଓଡ଼ିଶାର ନାରୀ ଜାଗରଣର ଇତିହାସରେ ଏହା ଏକ ନୂଆ ଅଧ୍ୟାୟ 
ସୃଷ୍ଟି କଲା | 


ମହାତ୍ମା ଗାନ୍ଧୀ ଗୋଲ ଟେବୁଲ ବୈଠକରେ ଯୋଗ ଦେବାକୁ 
ବିଲାତ ଗଲେ । କିନ୍ତୁ ସେହି ବୈଠକରେ ଭାରତର ଶାସନ ବ୍ୟବସ୍ଥା 
ବିଷୟରେ କୌଣସି ନିଷ୍ପତ୍ତି ହୋଇପାରିଲା ନାହିଁ । ଗାନ୍ଧିଜୀ ବିଲାତରୁ 
ଫେରିବା ପରେ ପରେ ସରକାର ତାଙ୍କୁ ଓ ବଡ଼ ବଡ଼ ନେତାମାନଙ୍କ 
ବନ୍ଦୀ କଲେ | ଫଳରେ ପୂଣି ଆନ୍ଦୋଳନ ଆରମ୍ଭ ହେଲ | ୧୯୩୨ 
ମସିହା ଜାନୁଆରୀ ଛବିଶ ତାରିଖ ଦିନ ସ୍ଵାଧୀନତାର ସଂକଳ୍ପ ପାଠ 
କରିବା ପାଇଁ କଟକରେ ତିନି ଜାଗାରେ ସଭା ହେଲା | ଅଦାଲତ 
ଆଗରେ କିରଣବାଳା ସେନ୍‌ ବାଲୁବଜାର ଛକରେ ଜାହୁବୀ ଦେବୀ ଓ 

ଚୌଧୁରୀ ବଜାରରେ ରମା ଦେବୀ ଏହି ସଂକଳ୍ପ ପତ୍ର ପାଠ ଆରମ୍ଭ 
କରିବା ମାତ୍ରେ ପୁଲିଶ ସେମାନଙ୍କୁ ଗିରଫ କଲେ। ତିନି ଜଣଙ୍କ ହାତରୁ 
ତିନି ଜଣଙ୍କ ପୂଅ ଯଥାକ୍ରମେ ନୀପେନ୍ଦ୍ର ନାରାୟଣ ସେନ୍‌ , 
ଗୌରଗୋପାଳ ଦାସ ଓ ମନମୋହନ ଚୌଧୁରୀ ସଂକଳ୍ପ ପତ୍ର ନେଇ 
ପଢ଼ିବା ମାତ୍ରେ ଗିରଫ ହେଲେ । ଉପସ୍ଥିତ ଲୋକଙ୍କ ମଧ୍ୟରେ ଏ ଘଟଣା 
ଉତ୍ସାହ ସଞ୍ଚାର କଲା | ଜଣଙ୍କ ହାତରୁ ଜଣେ ତା ହାତରୁ ଆଉଜଣେ 
ସଂକନ୍ପ ପତ୍ର ପାଠ କରି ଗିରଫ ହେଲେ । ଷାଠିଏ ଜଣଙ୍କୁ ସେଦିନ 
ଗିରଫ କରାଯାଇଥୁଲା | ପୁଣି ଲୁଣମରା, ବିଲାତି ଲୁଗା ଓ ମଦ 
ଦୋକାନରେ ଧାରଣା ଦେବା, ସଭା ଶୋଭାଯାତ୍ରା, ବୁଲେଟିନ୍‌ ଛାପି 
ବାଣ୍ଟିବା ଆଦି କାମ ଚାଲିଲା । ସରକାର କଂଗ୍ରେସକୁ ବେଆଇନ 
ଘୋଷଣା କରି କଂଗ୍ରେସ କାର୍ଯ୍ୟଳୟରେ ଚାବି ପକାଇଦେଲେ । 
ସତ୍ୟାଗ୍ରହୀମାନଙ୍କୁ ଖାଇବାକୁ ବା ରହିବାକୁ ଦେଲେ ଦଣ୍ଡ ଦିଆଯିବ 
ବୋଲି ସରକାରୀ ଆଜ୍ଞା ପତ୍ରିକା ବାହାରିଲା । 


ଅବିଶ୍ଵାସ୍ୟ ହେଲେହେଁ ସତ୍ୟ 


ଏଥର ମହିଳାମାନେ ବହୁ ସଂଖ୍ୟାରେ ଆନ୍ଦୋଳନରେ ଯୋଗ 
ଦେଇ କାରାଦଣ୍ଡ ପାଇଲେ ! କଟକ, ବାଲେଶ୍ବର ଓ ପୂରୀ ଜେଲ୍‌ର 
ଜନାନା ୱାର୍ଡ଼ ଭରତି ହୋଇ ଉଚୁ ଳିଲାରୁ ମହିଳା ବନ୍ଦୀମାନଙ୍କ 
ଭାଗଲପୁର ସେଣ୍ଡାଲ୍‌ ଜେଲ୍‌, ହଜାରିବାଗ ସେଣ୍ଟାଲ ଜେଲ୍‌କୁ ସରକାର 
ପଠାଇ ଦେଲେ । ଏହି ମହିଳା ସତ୍ୟଗ୍ରହୀଙ୍କ ମଧ୍ୟରୁ ଯେଉଁମାନେ 
ଜେଲ୍‌ସାଙ୍ଗ ଥ୍‌ଲେ ଏବଂ ଯେଉଁମାନଙ୍କ କାର୍ଯ୍ୟ ପ୍ରତ୍ୟକ୍ଷ ଦେଖ୍ବାକୁ 
ମିଳିଥ୍ଲା କେବଳ ସେହିମାନଙ୍କ ନାମ ( ପରିଶିଷ୍ଟ ଦେଖନ୍ତୁ ) ଉଲ୍ଲେଖ 


କରାଯାଇଛି । ଏମାନଙ୍କଠାରୁ ଅଧ୍‌କ ସଂଖ୍ୟକ ମହିଳା ବାଲେଶ୍ବର, 

ପୁରୀରେ ଗିରଫ ହୋଇ କାରାବରଣ କରିଥ୍‌ଲେ। ଏହି ମହିଳାମାନଙ୍କ 
ମଧ୍ଯରୁ କେତେକ ନିଜର ବାପାମାଆ ବା ସ୍ବାମୀଙ୍କ ଅନୁଗାମୀ ହୋଇ 
ଆନ୍ଦୋଳନରେ ଯୋଗ ଦେଇଥ୍‌ଲେ | ଆଉ ଅନେକେ ବାପମାଆ ବା 
ସ୍ପାମୀଙ୍କ ଇଚ୍ଛା ବିରୁଦ୍ଧରେ ଘରୁ ବାହାରି ଆସି ଆନ୍ଦୋଳନରେ ମିଶିଥ୍‌ଲେ । 
ସେଥ୍‌ପାଇଁ ସେମାନଙ୍କୁ ନିନ୍ଦା ଅପବାଦ ଓ ଦୂଃଖ କଷ୍ଟ ସହିବାକୁ 
ପଡ଼ିଥ୍ଲା । ସେମାନଙ୍କର କାହାଣୀ ବର୍ଣ୍ଣନା କଲେ ପୋଥ୍‌ ହେବ । 
ଉଦାହରଣ ସ୍ଵରୂପ, ଏଠାରେ କେତୋଟି ଘଟଣା ଦିଆଗଲା- 


କଲ୍ୟାଣପୁର କଟକ ଜିଲ୍ଲାର ଗୋଟିଏ ଗୀର କରଣମାନେ 
ରକ୍ଷଣଶୀଳ । କିନ୍ତୁ ଲାଲବିହାରୀ ପଟ୍ଟନାୟକ୍‌, ରଘୁନାଥ ଦାସ ଆଦି 
କେତେଜଣ ପ୍ରଗତି ପନ୍ଥୀ ମଧ୍ଯ ସେ ଗାଆଁରେ ଥୁଲେ। ଆଚାର୍ଯ୍ୟ ହରିହର 
ଦାସ ଇଞ୍ଚଡ଼ିକୁ ଲୁଣ ମାରିବାକୁ ଗଲାବେଳେ ବାଟରେ କଲ୍ୟାଣପୁର 
ଗୀ ପଡ଼ିଲା । ତାଙ୍କୁ ପାଛୋଟି ନେବା ପାଇଁ ଗୀ” ବିଦ୍ୟାଳୟର 
ଛାତ୍ରଛାତ୍ରୀମାନେ ପଟୁଆର କରି ଆସିଲେ ଏବଂ ଗୀ ଝିଅ କୁମାରୀ 
ଗୋଦାବରୀ, ଆଚାର୍ଯ୍ୟ ହରିହରଙ୍କ ଗଳାରେ ଫୁଲମାଳ ଦେଲେ। ଏପରି 
ଏକ ଅସାମାଜିକ କାର୍ଯ୍ୟ ଘଟଯିବାର ଦେଖ୍‌ ଗାର ମୁଖ୍ଆମାନେ କ୍ଷୁ୍୍ତ 
ହେଲେ ଏବଂ ଗୋଦାବରୀଙ୍କୁ ଏହି ଅନୁଚିତ କାମ କରିଥବା ହେତୁ 
ଆକଟ କଲେ | କିଛି କାଳ ପରେ ଗୋଦାବରୀ ଖବର ପାଇଲେ ଯେ 
ପୁରୀରେ ମହିଳା ତାଲିମ ଶିବିର ଖୋଲା ହେଉଛି । ସେ ଶିବିରକୁ 
ଆସିବାକୁ ଚାହିଁବାରୁ ତାଙ୍କ ଅଭିଭାବକ ତାଙ୍କୁ ଘରେ ପୂରେଇ ଚାବି 
ପକେଇ ଦେଲେ । ପ୍ରତିବାଦରେ ଗୋଦାବରୀ ଅନ୍ନଜଳ ଗ୍ରହଣ କଲେ 
ନାହିଁ । ଗୋଦାବରୀ ଓ ଅଭିଭାବକ ଉଭୟେ ନିଜ ନିଜର ସଂକଳ୍ପରେ 
ଅଟଳ ରହିଲେ । ପଳରେ ଗୋଦାବରୀଙ୍କ ଜୀବନ ସଂକଟାପନ୍ସ ହେଲା । 

ରମାଦେବୀ ଏ ଖବର ପାଇ ବୀଣାପାଣି ଦେବୀଙ୍କୁ କଲ୍ୟାଣପୁରକୁ 
ପଠାଇ ଗୋଦାବରୀକୁ ଶିବିରକୁ ନେଇ ଆସିଲେ । ଗୋଦାବରୀ ଦେବୀ 
ସ୍ବେଚାସେବିକା ତାଲିମ ନେବା ପରେ ଖଦୀ ବିକ୍ରି, ଅସୃଶ୍ୟତା ନିବାରଣ 
କାର୍ଯ୍ୟ କଲେ । ୧୯୩୪ରେ ଗାନିଜୀଙ୍କର ପଦଯାତ୍ରାରେ ଯୋଗ ଦେଇ 
ସେ ଗାଛିଜୀଙ୍କୁ ଓଡ଼ିଆ ବର୍ଣ୍ଣବୋଧ ପଢ଼ାଇଥଲେ। ତାଳଚେରର ପ୍ରଜା 
ତାଳଚେରରୁ ଚାଲିଆସି ମୋଗଲବନ୍ଦୀରେ ଆଶ୍ରୟ ନେବା ବେଳେ ସେ 
ସେମାନଙ୍କ ଥଇଥାନ କାମ କରିଥ୍‌ଲେ ! ଗଠନ ମୂଳକ କାମରେ 
ଲାଗିଥ୍ବା ବେଳେ ଭାରତ ଛାଡ଼ ଆନ୍ଦୋଳନ ଆରମ୍ଭ ହେବାରୁ ସେ 
ଆନ୍ଦୋଳନରେ ଯୋଗ ଦେଇ କାରାଦଣ୍ଡ ପାଇଥ୍‌ଲେ । କ୍ରମେ 
ଅଭିଭାବକଙ୍କର ହୃଦୟ ପରିବର୍ଭନ ଘଟିଲା। ସେମାନେ ତାଙ୍କ କାର୍ଯ୍ୟର 
ମହନୀୟତା ଉପଲବ୍ଧି କଲେ । 


ସୁଶୀଳା ଦେବୀଙ୍କର ବିବାହର ଅଳ୍ପକାଳ ପରେ ପତି ବିୟୋଗ 
ଘଟିଲା। ସୁଶୀଳା ଗୃହକ୍ତି, ପୁରାଣ ପାଠ, ଚିତା ଲେଖା, ତାଳପତ୍ର 
ହାତକାମ ଆଦି କରି ଶାଶୁଘରେ କାଳ କାଟୁଥାନ୍ତି। ସେ ଲୋକମୁଖରୁ 
ସ୍ତ୍ରୀଲୋକମାନେ ‘ଦେଶକାମ!' କରୁଥ୍ବା କଥା ଶୁଣିଲେ ଏବଂ ଦିନେ 
ଗାନ୍ଧିଜୀଙ୍କୁ ସ୍ଵପ୍ନ ଦେଖ୍ଲେ । ତାଙ୍କର “ “ଦେଶକାମ'” କରିବାକୁ ଇଚ 
ହେଲା | ତାଙ୍କ ଖୁଡ଼ୀଶାଶୁଙ୍କୁ ସେ ମନକଥା କହିଲେ। ଖୁଡ଼ୀ ଶାଶୁ ସେ 
କଥାଟି ପ୍ରଘଟ କରିଦେଲେ । କୂଳ ବୋହୂଟା କାଳେ ଘରୁ ପଳେଇଯିବ 
ଏହି ଆଶଙ୍କାରେ ସୂଶୀଳାଙ୍କୁ ଶାଶୁ ନଣନ୍ଦ ସବ୍ରବେଳେ ଜଗି ରହିଲେ 
ଏବଂ ଘରୁ ପଳେଇ ଯିବାର କୁପରିଣାମ ବିଷୟରେ ବୁଝାଇ ଆକଟ 
କଲେ। ଦିନେ ମୁହଁ ସଞ୍ଜ ବେଳେ ନିତ୍ୟକର୍ମ ସାରିବାକ୍ର ସୂଶୀଳା ନଇତକୁ 
ଗଲେ । ଖୁଡ଼ୀ ଶାଶୁ କୂଳରେ ଛିଡ଼ା ହୋଇ ତାଙ୍କୁ ଜଗିଲେ । ଅନ୍ଧାର 

ପକ୍ଷ । ନଲପଶା | ଅନ୍ଧାର ଘୋଟି ଗଲାରୁ ସୁଶୀଳା ନଇରେ ପଶି ସେ 
ପାରିକୁ ଚାଲିଗଲେ । ସୂଶୀଳାଙ୍କ ଫେରିବା ବିଳମ୍ବ ଦେଖ୍‌ ଖୁଡ଼ୀଶାଶୁ 
ତାଙ୍କୁ ଡାକ ମାରି ମାରି ଉତ୍ତର ନ ପାଇବାରୁ ତାଙ୍କ ମନକୁ ପାପ ଛୁଇଲା | 
ସେ ହୁରି ପକାଇଲାରୁ ଲୋକେ ଲଣ୍ଡନ ଠେଙ୍ଗା ଧରି ଆସି ଖୋଜାଖୋଜି 
କରିବାରୁ ସୂଶୀଳା ନଇ ଅତଡ଼ାରେ ଖରିବୁଦା ମୂଳେ ଛପିଗଲେ। ଲୋକେ 
ତାଙ୍କୁ ନ ପାଇ ଫେରିଯିବା ପରେ ସୂଶୀଳା ଅନ୍ଧାର ରାତିରେ ପ୍ରାୟ ତିନି 
ମାଇଲ ବାଟ ଚାଲି ଆନନ୍ଦପୁର ଭଗୀରଥ ଦାସଙ୍କୁ ଦେଖା କଲେ। ସେ 
ତାଙ୍କୁ କଟକକୁ ପଠାଇଦେଲେ | କଟକରେ ମାଳତୀ ଦେବୀ, 
ରମାଦେବୀଙ୍କ ପାଖରୁ ଆନ୍ଦୋଳନ ବିଷୟରେ ପ୍ରାଥମିକ ଜ୍ଞାନ ହାସଲ 
କରି ବେଆଇନ ପ୍ରଚାରପତ୍ର (ବୁଲେଟିନ ) ବାଣ୍ଟି ଗିରଫ ହୋଇ 
କାରାଦଣ୍ଡ ପାଇଲେ । 


ଏକାଧ୍କ ଥର ଗିରଫ ହୋଇ କାରାଦଣ୍ଡ ଭୋଗିବା ପରେ ସେ 
ଶାଶୁ ଘରକୁ ଗଲେ। ସେଠାରେ ତାଙ୍କୁ କେହି ଘରେ ପୂରାଇଲେ ନାହିଁ। 
ସେଠାରୁ ବାପ ଘରକୁ ଗଲେ | ସେଠାରେ ତାଙ୍କ ବିମାତା ତାଙ୍କୁ ଘର 
ଅଗଣାରେ କଦଳୀ ପତ୍ରରେ ଖାଇବାକୁ ଦେଲେ। ସୁଶୀଳା କଟକ ଫେରି 
ଆସିଲେ । ସେତିକିବେଳେ ଅସ୍ୃଶ୍ୟତା ନିବାରଣ କାମରେ କଟକରେ 
ଆରମ୍ଭ ହେଲା । ସେ ଝାଞ୍ଜରୀ ମଙ୍ଗଳା ମେହେନ୍ତର ବସ୍ତିର ପିଲାଙ୍କୁ 
ପାଠ ପଢ଼ାଇଲେ, ହାତକାମ ଶି ଖାଇଲେ | ରୋଗୀଙ୍କୁ ଉଷଦ 
ଆଣିଦେଲେ | ୧୯୩୪ରେ ସେ ଗାନ୍ଧିଜୀଙ୍କ ପଦଯାତ୍ରାରେ ଯୋଗ 
ଦେଲେ । ରହଣି ସ୍ଥାନରେ ପହଞ୍ଚ୍‌ ସେ ହରିଜନ ପିଲାଙ୍କୁ ଖୋଜିଆଣି 
ସଫା ସୁତୁରା କରି ରାମଧୂନ ଶିଖାନ୍ତି । ଧାଡ଼ିରେ ବସାଇ ଖୁଆନ୍ତି 
ଗାନ୍ଧିଜୀ ତାଙ୍କ କାମ ଦେଖ୍‌ ଖୁସି ହେଉଥାନ୍ତି । ବାଟ ଚାଲିଲା ବେଳେ 

ଗାନିଜୀ କର୍ମୀଙ୍କ ସଙ୍ଗେ ଦୁଃଖସୁଖ ହେଉଥାନ୍ତି । ସୂଶୀଳାଙ୍କ କଥା ଶୁଣି 
ଗାନ୍ଧିଜୀ ତାଙ୍କୁ ବହୁତ ବୋଧ ଦେଲେ । 


ପଦଯାତ୍ରା ଶେଷ ହେବା ପରେ ସୁଶୀଳା ରମାଦେବୀଙ୍କ ସଙ୍ଗେ 
ବରୀ ଯାଇ ଶାଶୁ ଘର ଗୀ ରାମପୂରରେ ପଲା ମାରି ରହି ଗୀ ଝିଅଙ୍କୁ 
ପାଠ ପଢ଼ାଇଲେ। ଅଭାବଗ୍ରସ୍ତ ଲୋକଙ୍କୁ ସୂତାକଟା ଶିଖାଇଲେ। ଗାର 
ଅବସ୍ଥା ବଦଳିଗଲା । ସୂଶୀଳାଙ୍କ ଉପରୁ ବାସନ୍ଦ ଉଠିଗଲା । ଭାରତ 
ଛାଡ଼ ଆନ୍ଦୋଳନରେ ଯୋଗ ଦେଇ ସେ ପୁଣି କାରାଦଣ୍ଡ ପାଇଲେ | 
କାରାମୁକ୍ତ ହୋଇ ସେ ଦେଖୁଲେ ବନ୍ୟାରେ ଫସଲ ଧୋଇ ଯାଇଥୁବାରୁ 
ଲୋକେ ହନ୍ତ ସନ୍ତ ହେଉଛନ୍ତି । ସେ ଲୋକଙ୍କୁ ସୁତାକଟା ଜରିଆରେ 
ମଜୁରୀ ଦିଆଇବାରୁ ଲୋକେ ତିଷ୍ଠି ଗଲେ । 


ସେ ଥୁଲେ ଭକ୍ତିମାର୍ଗର ଲୋକ। ପୂରାଣ ପଢ଼ି ଶୁଣାଇବା, ଜଣାଣ 
ବୋଲିବା ଆଦିରେ ମଧ୍ଯ ସେ ସମୟ ଦେଉଥ୍‌ଲେ । ଦେଶ ସ୍ଵାଧୀନ 
ହେବା ପରେ ସେ ପରଂଧାମକୁ ଚାଲିଗଲେ । 


ସ୍ଵାମୀଙ୍କ ଅନୁଗାମିନୀ ଥୁଲେ କୃଷ୍ଣକାମିନୀ ଦେବୀ | ତାଙ୍କ ବିଭାଘର 
ସରିଲା ବେଳକୁ ପୁରୀରେ ସ୍ବେଚୁାସେବିକା ତାଲିମ ଶିବିର ଆରମ୍ଭ 
ହେଲା | ସ୍ବାମୀଙ୍କ ଆଗ୍ରହକୁ ଉପେକ୍ଷା କରି ନ ପାରି କୃଷ୍ଣକାମିନୀ 
ଅଷ୍ଟମଙ୍ଗଳା ବାସି ଦିନ ଘର ଛାଡ଼ି ପୂରୀ ଆସିଲେ । ତାଲିମ 
ସରିଲାବେଳକୁ ଗାନିଜୀ ଗିରଫ ହେଲେ । ଆନ୍ଦୋଳନ ଆରମ୍ଭ ହେଲା। 
କୃଷ୍ଣକାମିନୀ ଆନ୍ଦୋଳନରେ ଯୋଗ ଦେଇ କାରାଦଣ୍ଡ ଭୋଗ କଲେ। 
ପୁଣି କାରାମୁକ୍ତ ହୋଇ ହରିଜନ- ସେବା କାମରେ ଲାଗିଲେ | ପରବର୍ରୀ 
କାଳରେ କଲିକତା ଆକାଶବାଣୀରେ ସେ ହେଲେ ପ୍ରଥମ ଓଡ଼ିଆ ମହିଳା 
କର୍ମକର୍ତୀ 

ଆଉ ଜଣେ ଅହିୟାସର ମୋହିନୀ ଦେବୀ । ରମାଦେବୀ ଓ 
ସରୋଜିନୀ ଚୌଧୁରୀ ଅହିୟାସ ଯାଇ ସଭା କରିବା ଫଳରେ ଗାର 
ଦୁଇଜଣ ମହିଳା “ ଦେଶକାମଂ ' କରିବାକୁ ବାହାରିଲେ । ଗୀ ଲୋକେ 
ଏହାର ବିରୋଧ କରି ମହିଳା ଦୁଇଜଣଙ୍କୁ ଘରେ ବନ୍ଦ କରି ରଖ୍‌ 
ରମାଦେବୀଙ୍କୁ ଗାଳି ଗୁଲଜ କଲେ । ରମାଦେବୀ ଅଗତ୍ୟା ସଦଳବଳେ 
କଟକ ଫେରି ଆସିଲେ । 


ପରଦିନ ଦେଖ୍ବା ବେଳକୁ ଅଷ୍ଟଅଳଙ୍କାର ମଣ୍ଡି ହୋଇ ଓଢ଼ଣା 
ପକେଇ ବୋହୂଟିଏ ବାରଣ୍ଡାରେ ବସିଛନ୍ତି । ପରିଚୟ ପଚରା ହେଲାରୁ 
ସେ କହିଲେ ମୋ ନାଁ ମୋହିନୀ । ମୁଁ ଅହିୟାସର ବୋହୂ । ତୁମେମାନେ 
ଅହିୟାସ ଯାଇ ସଭା କଲ । ମୁଁ ଘର ଭିତରେ ଥାଇ ସଭା ଶୁଣିଲି । ଗୀ 
ଲୋକେ ତୂମକୁ ଅପମାନ ଦେଇ ବିଦା କରି ଦେଲେ। ମୁଁ ସହିପାରିଲି 
ନାହିଁ । ତୁମ ପଛେ ପଛେ “ଦେଶକାମ! କରିବାକୁ ଚାଲିଆସିଛି । କିଛି 
କ୍ଷଣ ପରେ ମୋହିନୀଙ୍କ ସ୍ଵାମୀ ଆସି ପହଞ୍ଚ୍‌ଗଲେ ଏବଂ ମୋହିନୀଙ୍କ 
ଘରକୁ ଫେରାଇ ନେବା ପାଇଁ ସବୁ ପ୍ରକାର ଉଦ୍ୟମ କରି ବିଫଳ 
ହେଲେ । ମୋହିନୀ ଆନ୍ଦୋଳନରେ ଯୋଗ ଦେଇ ଜେଲ ଗଲେ । ତାଙ୍କ 
ସ୍ଵାମୀ ମଧ୍ୟ ଆନ୍ଦୋଳନରେ ଯୋଗ ଦେଇ କାରାଦଣ୍ଡ ଭୋଗିଲେ । 


ଦିନେ ପାହାନ୍ତି ପହରରେ ମାଳତୀ ଦେବୀ ତାଙ୍କ ଦାଣ୍ଡ କବାଟ 
ଫିଟେଇ ଦେଖ୍ଲେ ଦାଣ୍ଡ ବାରଣ୍ଡାରେ ଗୋଟିଏ ଦିବ୍ୟସୂନ୍ଦରୀ କିଶୋରୀ 
ଓ ଜଣେ ପୂର୍ଣ୍ଣ ଯୌବନା ମହିଳା ବସିଛନ୍ତି । ପଚାରିବାରୁ ଜଣାଗଲା 
କିଶୋରୀଙ୍କ ନାମ ଅଧରମଣି, ସେ ବାଡ଼ୁଅ ଝିଅ । ଯୁବତୀଙ୍କ ନାମ 
ହାରାମଣି , ସେ ପତିହୀନା | ଅଧରମଣି ସହୋଦର ଭାଇ ରାଜକିଶୋର 
ମହନ୍ତିଙ୍କଠାରୁ ମହିଳା ସତ୍ୟାଗ୍ରହୀଙ୍କ କାର୍ଯ୍ୟକଳାପର ବର୍ଣ୍ଣନା ଶୁଣି 


Digitized by srujanika@gmail.com 


ହାରାମଣିଙ୍କ ସଙ୍ଗେ ପରାମର୍ଶ କରି ‘ଦେଶକାମ!' କରିବା ପାଇଁ ଘରେ 
ନ ଜଣାଇ ଚାଲି ଆସିଛନ୍ତି । 


ସେତେବେଳେ ରମାଦେବୀ, ମାଳତୀ ଦେବୀଙ୍କ ଉପରେ 
ସରକାରଙ୍କର ଶ୍ୟେନ ଦୃଷ୍ଟି । ଦୁଇଜଣ ଗୋଇନ୍ଦା ସେ ଦ୍ରହିଁଙ୍କୁ ଜଗିଥାନ୍ତି । 
ସେ ଦୂହେଁ ଯେଣେ ଗଲେ ତାଙ୍କ ପଛେ ପଛେ ଯାଆନ୍ତି । ତାଙ୍କ ଘରକୁ 
କିଏ ଆଇଲା ଗଲା ସବ୍ର ଲକ୍ଷ୍ୟ କରି ଟିପି ନେଇ ଥାନାରେ ଜଣାନ୍ତି 
ସେଥ୍ପାଇଁ ନବାଗତା ମହିଳାମାନଙ୍କୁ ତେଲଙ୍ଗା ବଜାରର ରାଧାମୋହନ 
ମହାପାତ୍ର ବା କୃଷ୍ଣ ପ୍ରଧାନଙ୍କ ଘରେ ରଖାଯାଏ । ସେଠାରେ ୪/୫ 
ଦିନ ରହି ସେମାନେ ଆନ୍ଦୋଳନ ବିଷୟରେ ପ୍ରାଥମିକ ଜ୍ଞାନ ହାସଲ 
କରିବା ପରେ ବୁଲେଟିନ୍‌ ବାଣ୍ଟିବା ବା ମଦ ଦୋକାନରେ ଧାରଣା ଦେବା 
ବା ସେହି ଧରଣର ଆଇନ୍‌ ଅମାନ୍ୟ କରି ଗିରଫ ହୋଇ ଜେଲ୍‌ ଭିତରକୁ 
ଯାଆନ୍ତି । ଜେଲ୍‌ ଭିତରେ ଥ୍‌୍ବା ମୂରବି ଶ୍ରେଣୀୟ ମହିଳା 
ସତ୍ୟଗ୍ରହୀମାନେ ତାଙ୍କୁ ନାନା ବିଷୟରେ ତାଲିମ ଦିଅନ୍ତି । 


ଅଧରମଣି ଓ ହାରାମଣି ବୁଲେଟିନ୍‌ ବାଣ୍ଟି ଗିରଫ ହେଲେ । 
ଅଧରମଣିଙ୍କ ମାଉସୀ ପୁଅ ଭାଇ ( ରସିକ ମୋହନ ପଟ୍ଟନାୟକ, 
ପ୍ରାକ୍ତନ ଏସ୍‌.ପି. ) ସେତେବେଳେ ପୂଲିଶ ବିଭାଗରେ କାମ କରୁଥ୍ଲେ | 
ସେ ଏ ଖବର ପାଇଁ ଜେଲ ଦପ୍ତରକୁ ଆସି ଅଧରମଣିଙ୍କୁ ଡକାଇ ଆଣି 
କ୍ଷମାପ୍ରାର୍ଥନା କରି ଖଲାସ ହୋଇଯିବା ପାଇଁ କହିଲେ । ଅଧରମଣି 
ସେ ପ୍ରସ୍ତାବରେ ସମ୍ମତ ନ ହେବାରୁ ତାଙ୍କୁ ଟାଣି ଘୋଷାରି ଜେଲ୍‌ ଫାଟକ 
ବାହାରକୁ ନେଇ ଯିବା ପାଇଁ ଚେଷ୍ଟା କଲେ । ସେ ଚେଷ୍ଟାରେ ବିଫଳ 
ହେଲାରୁ ସେ ପୂଲିଶ ଭାଇ କୂଳକଳଙ୍କିନୀ ଅଧରମଣିକ୍ର ବିଷ ଖାଇ 
ମରିବା ପାଇଁ ଉପଦେଶ ଦେଇ ବିଦା ହେଲେ। 

ଅଧରମଣି ଜେଲ୍‌ରୁ ମୁକୁଳିବା ପରେ ଖଦୀ ବିକ୍ରି, ହରିଜନ ସେବା 
ଆଦି କାମ କରି ଆନ୍ଦୋଳନ ମଉଳିଲାରୁ ଘରକୁ ଫେରିଗଲେ । 


ଏହି ପରି ବିଭିନ୍ନ ପରି ସ୍ଥିତିର ମୂ କାବିଲ। କରି ମହିଳା 
ସତ୍ୟାଗ୍ରହୀମାନେ ଆନ୍ଦୋଳନରେ ଯୋଗ ଦେଇଥ୍‌ଲେ ! ସେମାନଙ୍କୁ 
ସରକାର ଓ ସମାଜ ଉଭୟଙ୍କ ସଙ୍ଗେ ଲଢ଼ିବାକୁ ପଡ଼ୁଥୁଲା । 


ଅଛୁଅଁ ରହିଲେ ଧର୍ମ ରହିବ ନାହିଁ 


୧୯୩୬ ମସିହା ସେପ୍ଲେମ୍ବର ମାସରେ ସରକାରଙ୍କର 
ସାଂପ୍ରଦାୟିକ ଭାଗବଣ୍ଟା ସମ୍ବନ୍ଧୀୟ ଘୋଷଣା ପତ୍ର ପ୍ରକାଶ ପାଇଲା । 
ଅଛୁଆଁ ବୋଲାଉଥ୍‌ବା ଲୋକଙ୍କୁ ହିନ୍ଦୁଙ୍କଠାରୁ ଅଲଗା କରିଦେଇ ସରକାର 
ଏ ଯେଉଁ ଭେଦ ସୃଷ୍ଟି କରିବା ମସୁଧା କଲେ ଗାନ୍ଧିଜୀ ତାହାର ବିରୋଧ 
କରି ଆମରଣ ଅନଶନ କଲେ | ତାହା ସଙ୍ଗେ ସଙ୍ଗେ ସେ ହିନ୍ଦୁମାନଙ୍କ 
ଚେତେଇ ଦେଲେ ଯେ ଛୁଆଁଛୁଇଁ ବାରଣ ନ ଛାଡ଼ିଲେ ହିନ୍ଦୁଧର୍ମ ନାଶ 
ଯିବ । ବନ୍ଦୀ ଅବସ୍ଥାରେ ଗାନ୍ଧିଜୀଙ୍କର ଏ ଅନଶନ ଦେଶରେ ଚହଳ 
ପକାଇଦେଲା | ଦେଶର ଗଣ୍ୟମାନ୍ୟ ଲୋକେ ଇଂରେଜ ସରକାରଙ୍କ 
ଘୋଷଣା ପତର ରଦ୍ଦ କରି ଗାନ୍ଧିଜୀଙ୍କ ଜୀବନ ରକ୍ଷା କରିବା ପାଇଁ ଲାଗି 
ପଡ଼ିଲେ । ଦେଶରେ ଅସୃଶ୍ୟତା ନିବାରଣ ସମିତି ଗଢ଼ା ହେଲା। ଛୁଆଁଛୁଇଁ 
ବାରଣ ଉଠାଇଦେବା ପାଇଁ ଚାରିଆଡ଼େ ସଭା ସମିତି ହେଲା। ହିନ୍ଦୋଳ 
ରାଜା ତାଙ୍କ ଦେବ ମନ୍ଦିର ତଥାକଥ୍ତ ଅସ୍ୃୃଶ୍ୟଙ୍କ ପାଇଁ ଖୋଲି ଦେଲେ । 


ଅସୃଶ୍ୟ ବୋଲଉଥ୍‌ବା ଲୋକେ ବଡ଼ ହୀନିମାନଆ ଜୀବନ 
କଟାଉଥ୍‌ଲେ | ଅଧ୍କାଂଶ ଘରେ ପଖାଳ ଖାଇବା ପାଇଁ ବେଲା ଖଣ୍ଡେ 
ସୁଦ୍ଧା ନଥ୍ଲା | ଅଗଣାରେ ଗାତ କରି ତାକୁ ଲିପିପୋଛି ତା'ଭିତରେ 

କଦଳୀପତ୍ର ପାରି ସେମାନେ ପଖାଳ ଖାଇ ହାମୁଡ଼େଇ କରି ତୋରାଣୀ 
ପିଉଥ୍ଲେ। ଚାଟଶାଳୀରେ ତାଙ୍କ ପିଲା ଅଲଗା ବସି ପାଠ ପଢୃଥ୍ଲେ । 
ଅବଧାନ ତାଙ୍କୁ ଛୁଇଁବେ ନାହିଁ ବୋଲି ତାଙ୍କୁ ପାଠ ନ ଆସିଲେ ତାଙ୍କ 
ଉପରକୁ ବେତ ଫିଙ୍ଗୁଥ୍ଲେ | ବେଠି ବେଗାରି ଆଦି ନାନା ପ୍ରକାର 
ଅନ୍ୟାୟ ସେମାନେ ସହୁଥ୍‌ଲେ। ସେଥ୍ପାଇଁ ଗାନିଜୀ କହିଲେ ଯାହାର 
ଆଶ୍ରୀ ନାହିଁ, ହରି ହେଉଛନ୍ତି ତାଙ୍କ ଆଶ୍ରା । ଆମ ଦେଶରେ ଏହି ଅଛୁଆଁ 
ବୋଲାଉଥ୍‌ବା ଲୋକେ ହରିଙ୍କୁ ଆଶ୍ରୟ କରି ରହିଛନ୍ତି । ତେଣୁ ସେମାନେ 
ହରିଜନ। 


ଓଡ଼ିଶାରେ ମଧ୍ଯ ଅସ୍ପୃଶ୍ୟତା ନିବାରଣ ସମିତି ଗଢ଼ାହେଲା । 
କବିରାଜ ବାଲୁକେଶ୍ଵର ଆଚାର୍ଯ୍ୟ ଏହି ସମିତିର ସଭାପତି ହେଲେ । 
ସତ୍ୟନାରାୟଣ ସେନ୍‌ ଓ ରମାଦେବୀ ହେଲେ ସଂପାଦକ। ଏହି ସମିତିର 
ନାମ ପରେ ହରିଜନ ସେବକ ସଂଘ ହେଲା । ଗାନ୍ଧିଜୀ ଏହି ଛୁଆଁଛୁଇଁ 
ବାରଣ ହଟେଇବା କାମକୁ ବଡ଼ କରି ଧରିଲେ । ଆମ ଓଡ଼ିଶାରେ 
ସୁନାମଣି ଦେବୀ, କୋକିଳ ଦେବୀ, ଜାହୁବୀ ଦେବୀ, ମାଳତୀ ଦେବୀ, 
ପୂରବାର, ମଙ୍ଗଳା ଦେବୀ, ଶୁଶୀଳା ଦେବୀ, ଶୋଭାବତୀ ଦେବୀ, 
ଗୋଦାବରୀ ଦେବୀ, କ୍ଷ୍ଣକାମିନୀ ଦେବୀ, ମାଣିକ ଦେବୀ. ତୁଳସୀ 
ଦେବୀ, ଅଶ୍‌ଂମାଳି ରାୟ, ଅମିୟା ଘୋଷ, ଅନ୍ନପୂର୍ଣଚା ଚୌଧୁରୀ ପ୍ରଭୃତ 
ଏ କାମ କଲେ । ହରିଜନଙ୍କ ପାଇଁ କୂଅ ପୋଖରୀ ବ୍ୟବହାର କରିବା 
ସୁବିଧା କରାଇବା, ଛାତ୍ରାବାସ କରାଇବା, ହରିଜନ ପିଲାଙ୍କୁ ପଢ଼ିଇବା, 
ହରିଜନ ବସ୍ତି ସଫା କରିବା, ସେମାନଙ୍କୁ ମଢ଼ଖ୍‌ଆ, ମଦପିଆ ଛଡ଼ାଇବା 
ଆଦି କାମ କରାଗଲା । 

ବନ୍ଦୀଶାଳାରୁ ମୁକ୍ରଳିବା ପରେ ଗାନ୍ଧିଜୀ ସାରା ଭାରତରେ ବୁଲି 
ଏହି ଅସ୍ପୃଶ୍ୟତା ନିବାରଣ କଥା ବୁଝାଇଲେ । ୧୯୩୪ ମସିହା ମେ 
ମାସରେ ସେ ଓଡ଼ିଶାକୁ ଆସିଲେ ଏବଂ ଗୁରୁ ନାନକ, ଚୈତନ୍ୟ ଦେବ 
ଆଦି ସନ୍ଧ୍ଙ୍କ ପରି ପାଦରେ ଚାଲି ଚାଲି ପୁରୀଠାରୁ ଭଦ୍ରଖ ଯାଏ ଯିବାକୁ 
ସ୍ଥିର କଲେ। ଏହି ପଦଯାତ୍ରା କଲାବେଳେ ସେ ସଭା କରି ଅସ୍କୃଶ୍ୟତା, 
ମଦ ଓ ଆଳସ୍ୟ ଛାଡ଼ିବାକ୍ର ବ୍ରଝାଇଲେ। ହରିଜନ ସେବାକାମ କରୁଥୁବା 
ଭଉଣୀମାନେ ଏହି ପଦଯାତ୍ରାରେ ଯୋଗ ଦେଇଥ୍‌ଲେ । ସେମାନେ 
ଅତିଥୁଚର୍ଟା, ସଭାରେ ଚାନ୍ଦା ସଂଗ୍ରହ, ରହଣୀ ସ୍ଥାନର ହରିଜନ ସାହିକୁ 
ଯାଇ ସେମାନଙ୍କ ସୁବିଧା ଅସୁବିଧା କଥା ବୁଝି ଗାନ୍ଧିଜୀଙ୍କୁ ଜଣାଇବା, 
ହରିଜନ ପିଲାଙ୍କୁ ରହଣି ସ୍ଥାନକୁ ଆଣି ରାମଧୂନ୍‌ ଶିଖାଇବା ଆଦି କାମ 
କରୁଥ୍ଲେ। ସେମାନଙ୍କ କାମ ଦେଖ୍‌ ଗାନ୍ଧିଜୀ କହିଲେ- ' ରମାଦେବୀ 
ଓ ତାଙ୍କର ବାଳିକାମାନେ ପଦଯାତ୍ରା ସମୟରେ ଯେପରି କାର୍ଯ୍ୟ ନିବ୍ଵୀହ 
କରିଛନ୍ତି ସେଥୁରେ ମୁଁ ବିସ୍ଥିତ ହୋଇଛି | ପଦଯାତ୍ରା ଯେତେ ସହଜ ଓ 
ସୁଖଦାୟକ ହୋଇଥ୍‌ଲେ ମଧ୍ଯ ନିଃସନ୍ଦେହରେ ଏଥୁରେ ବହୁ ଅସୁବିଧା 
ଥୁଲା । କିନୁ ଏହ ମହିଳାମାନେ କ୍ଲାନ୍ତି କ'ଣ ତାହା ଜାଣି ନାହାନ୍ତି । 
ସେମାନେ ଯାହା କରୁଥ୍ଲେ ସେଥ୍‌ରେ ଏପରି ସ୍ଵାଭାବିକତା ଥୁଲା ଯେ 
ସେଥ୍ରୁ ଜଣା ଯାଉଥଲା ସେମାନେ ଦୃଃଖ ସହ୍ୟ କରିବାରେ ଓ ସରଳ 
ଜୀବନ ଯାପନ କରିବାରେ ଶିକ୍ଷାପ୍ରାପ୍ତ । ଯେଉଁଠି ଯାତ୍ରୀଦଳ ଯାଇ 
ପହଞ୍ଚ୍‌ ଯାଉଥୁଲେ ସେଠି ଏ ମହିଳାମାନେ ବିଶ୍ରାମ ନେଉ ନଥୁଲେ । 
ସେମାନେ ତତ୍କ୍ଷଣାତ୍‌ ହରିଜନମାନଙ୍କ ଭିତରକୁ ଯାଇ ସେମାନେ କ'ଣ 
ଦେଖ୍ଲେ ଓ କଲେ ମୋତେ ତା'ର ଲିଖ୍ତ ରିପୋର୍ଟ ଦେଉଥ୍ଲେ | 
ସେମାନେ ହରିଜନଙ୍କ ମଧ୍ଯରେ ନିର୍ଭୟରେ ଓ ମୁକ୍ତ ଭାବରେ ଚଳପ୍ରଚଳ 


ହେଉଥ୍୍‌ଲେ | ହଜାର ହଜାର ଭାରତୀୟ ନାରୀମାନଙ୍କ ସହିତ ମିଶିବାର 

ଓ ସେମାନଙ୍କ କାର୍ଯ୍ୟ ଦେଖ୍ବାର ସୁଯୋଗ ମୋର ଘଟିଛି କିନ୍ତୁ 
ରମାଦେବୀ ଓ ତାଙ୍କର ଛୋଟ ଦଳଟି ଯେପରି ସ୍ଵାଭାବିକ ଓ ସୁନ୍ଦର 
ଭାବରେ କାର୍ଯ୍ୟ କରିଛନ୍ତି ସେପରି ମୁଁ ଅନ୍ୟତ୍ର ଦେଖୁନାହିଁ। ସେମାନେ 
ନିଜ ପାଇଁ କୌଣସି ବିଶେଷ ସୁବିଧା ଦରକାର କରି ନାହାନ୍ତି ବା ଦାବୀ 
କରିନାହାନ୍ତି ?? । * 
ଗୀକୁ ଫେରିଚାଲ 

ଏ ପଦଯାତ୍ରା ଶେଷ କରି ଗାନ୍ଧିଜୀ ଓଡ଼ିଶା ଛାଡ଼ିଲାବେଳେ 
ସତ୍ୟାଗ୍ରହୀ କମୀମାନେ ସେମାନଙ୍କର ଭବିଷ୍ୟତ କର୍ମ ପନ୍ଧ୍ଧା ବିଷୟରେ 
ଗାନ୍ଧି ଜୀଙ୍କଠାରୁ ଜାଣିବାକୁ ଚାହିଁଲେ । ଗାନ୍ଧିଜୀ ସେମାନଙ୍କୁ 
ଗ୍ରାମାଞ୍ଚଳରେ ଯାଇ ରହିବା ପାଇଁ କହିଲେ । ଜଣେ ସତ୍ୟାଗ୍ରହୀ 


ପଚାରିଲେ- ଗାଁରେ ରହି ଆମେ କ'ଣ କରିବୁ ? ଗାନ୍ଧିଜୀ ସେମାନଙ୍କୁ 
ଏହି କାହାଣୀ ଶୁଣାଇଲେ...... 


ଗୋଟିଏ ଗର୍ଭିଣୀ ୍ସଂହ ଥରେ ଶିକାର କରିବା ପାଇଁ ଗୋଟିଏ 
ମେଣ୍ଢା ପଲ ଉପରେ ଝାଂପ ଦେଇ ଗୋଟିଏ ମେଣ୍ଟା ଝାଂପି ନେଇ 
ଚାଲିଗଲା । ସେ ଝାଂପ ଦେଲାବେଳେ ଗୋଟିଏ ଛୁଆ ପ୍ରସବ କରି 
ପକାଇଥ୍ଲା । ସେ ଛୁଆଟି ମେଣ୍ଢାପଲରେ ରହିଗଲା ¦ ସେ ମେଣ୍ଢାଙ୍କ 
ପରି ଚଳିଲା । ବିଲୁଆ, ହେଟା ଦେଖ୍ଲେ ମେଣ୍ଢାଙ୍କ ପରି ଡରି 
ପଳାଇଲା । 


ଆଉଦିନେ ଆଉ ଗୋଟିଏ ସିଂହ ସେହି ମେଣ୍ଢାପଲକ୍ର ଆକ୍ରମଣ 

କଲାବେଳେ ଦେଖ୍ଲା ଯେ ଗୋଟିଏ ସିଂହ ଛୁଆ ତାକୁ ଦେଖ୍‌ ମେଣ୍ଢାପଲ 

ସଙ୍ଗେ ପଳାଉଛି । ସେ ସିଂହ ମେଣ୍ଟା ଶିକାର ଛାଡ଼ି ସିଂହଛୁଆର କାନ 

କାମୁଡ଼ି ଧରି ତାକୁ ଗୋଟାଏ ଝରଣା ପାଖକୁ ନେଇ ଯାଇ ଝରଣା 
* “ବଗ୍ରାନ୍ଧୀ ଓ ଓଡ଼ିଶା' ' : ଲେଖକ ହରେକୃଷ୍ଣ ମହତାବ 

ପାଣିରେ ତା'ର ପ୍ରତିବିମ୍ବ ଦେଖାଇ କହିଲା- ଦେଖ, ମୋ ପରି ତୁ 
ମଧ୍ଷ ସିଂହ ତୂ କାହିଁକି ମୋତେ ଦେଖ୍‌ ଡରି ପଳାଉଥ୍‌ଲୁ ? ସିଂହ ଛୁଆ 
ନିଜକ୍ର ଚିହ୍ନି ପାରି ସିଂହ ସାଙ୍ଗରେ ରହିଲା । 


ଏହି କାହାଣୀଟି ଶୁଣାଇ ସାରି ଗାନ୍ଧିଜୀ କହିଲେ- ଭାରତର ଗାଁ 
ଗହଳର ଲୋକେ ସିଂହ । ସେମାନେ ନିଜକୁ ମେଣ୍ଟା ମନେ କରୁଛନ୍ତି । 
ତୁମେ ସେମାନଙ୍କ ମଧ୍ଯରେ ରହି ସଂହ ପରି ଆଚରଣ କରି ସେମାନଙ୍କ 
ଭିତରେ ଶୋଇ ପଡ଼ିଥ୍ବା ସିଂହର ନିଦ ଭଙ୍ଗାଇବ । 


ଗାନିଜୀଙ୍କ ନିର୍ଦ୍ଦେଶ ମାନି ଓଡ଼ିଶାର ଅନେକ ସତ୍ୟାଗ୍ରହୀ 
ଗ୍ରାମାଞ୍ଚଳକ୍ର ଚାଲିଗଲେ ! କୋକିଳ ଦେବୀ ତାଳପଦା ଗାଁରେ ରହି 
ଅସ୍କଶ୍ଯତା ନିବାରଣ କାମ କରୁ କରୁ ଯକ୍ଷ୍ମା ରୋଗରେ ଦେହତ୍ଯାଗ 
କଲେ । ସୂନାମଣି ଦେବୀ ବେରବୋଇ ଗ୍ରାମରେ ପଣ୍ଡିତ କୃପାସିନ୍ଧୁ 
ହୋତାଙ୍କ ସହିତ “ ' ସେବା କୁଟୀର! ' ସ୍ଥାପନ କରି ଗାଁର ଝିଅ ବୋହୂଙ୍କୁ 
ଶିକ୍ଷା ଦେଲେ । ତାଙ୍କ ପ୍ରଭାବରେ ଉଷା, ଯମୁନା, ରମା, ବିମଳା, 
ଶାରଦା, ରଜନୀ ଆଦି ଅନେକ ଝିଅବୋହୂ ପାଠ ପଡ଼ିଲେ, ସୂତା 
କାଟିଲେ । ସୁଭଦ୍ଵା। ଦେବୀ ହରେକୃଷ୍ଣ ମହତାବଙ୍କ ସଙ୍ଗେ ମିଶି 
ଆଗରପଡ଼ାରେ କର୍ମ ମନ୍ଦିର”? ସ୍ଥାପନ କରି ଖଦୀ କାମ କଲେ । 
ରମାଦେବୀ, ସୁଶୀଳା, ମଙ୍ଗଳା, ଶୋଭା, ଗୋଦାବରୀ, ମାଣିକ, 
ତୁଳସୀ ଅନ୍ନପୂର୍ଣ୍ଣା ପ୍ରଭୃତିଙ୍କୁ ସାଥ୍‌ରେ ଧରି ବରୀ ଅଞ୍ଚଳରେ ‘ସେବାଘର!' 
ସ୍ଥାପନ କଲେ । ଗୋପବନ୍ଧୁ, ଚୌଧୁରୀ , ସୁରେନ୍ଦ୍ରନାଥ ପଟ୍ଟନାୟକ, 
ବିନୋଦ କାନୁନ୍‌ଗୋ ତାଙ୍କର ସହଯୋଗୀ ହେଲେ । ଗାରେ ନିଶା 
ନିବାରଣ, ଅସ୍ଶ୍ୟତା ନିବାରଣ, ସ୍ତ୍ରୀ ଶିକ୍ଷା, ସୂତାକଟା, ଗ୍ରାମ ସଫାଇ 
ଆଦି କାମ କରାଗଲା | ଗାର ଅନେକ ଝିଅ ବୋହୂ ଏ ପ୍ରକାର କାମ 

କରିବାକୁ ବାହାରିଲେ । କ୍ରମେ ଏ କାମ ସାରା ଓଡ଼ିଶାରେ ଶାଖା 
ମେଲିଲା । ଅରୁଆଳରେ ଶରତ୍‌ କୁମାରୀ, ଧାରପୁରରେ ହାରାମଣି, 
ତାଘିଡ଼ାରେ ଛାୟା, ରତ୍ଗିରିରେ ଗୋଦାବରୀ, ସୁବର୍ଣ୍ଣପୁରରେ 
ଶୋଭାବତୀ , ରାମପୁରରେ ସୂଶୀଳା, ସାରଙ୍ଗ ଜୋଡ଼ିରେ ଲକ୍ଷ୍ମୀନାନୀ , 
କୁମ୍ଭାରିଆରେ କନକଲତା, କାକଟପୁରରେ ବିମଳା, ବାଗଲପୁରରେ 
କ୍ଷେତ୍ରମଣି, ଗଣେଶଵରପୁରରେ ବେଲଦେଇ, ବୀର ନରସିଂହପୁରରେ 
ଅନ୍ନପୂର୍ଣ୍ଣା, ବୃହୁଗିରିରେ ମଙ୍ଗଳା ଆଦି ଗଠନମୂଳକ କାମରେ ଲାଗିଲେ । 
ଗାନି ଜୀ ଏକୋଇଶ ପ୍ରକାର ଗଠନମୂଳକ କାମ କରିବା ପାଇଁ 
ସେତେବେଳେ କହିଥ୍ଲେ। ଏହିପରି ଭାବରେ ଗାଁରେ କାମ ଚାଲିଥ୍ବା 
ଖବର ପାଇ ଗାନ୍ଧିଜୀ ଲେଖ୍ଥ୍ଲେ। 


ଚି. ଅନ୍ନପୂ୍ୀ 
ତୃମ ଚିଠି ମିଳିଥ୍ଲା। ଗାଁ ଲୋକଙ୍କ ସୂତାର ସମାନତା ଓ ମଜବୂତୀ 


ବାହାର କର । ଶୀଘ୍ର ବୃଣାଇ ଦିଅ । ଗୀ ଲୋକଙ୍କ ପାଇଁ କିଛି ଅନ୍ୟ 
ଧନ୍ଦା କଥା ଖ୍ଆଲ ରଖ।| ( ସେମାନେ ) କେମିତିକା ଚାଉଳ ଖାଉଛନ୍ତି । 
ଅଗଣାରେ କପା ଓ ପନିପରିବା ମଞ୍ଜି ଲଗାଇଦିଅ । ଯଥା ସମ୍ଭବ ସବ 


ମଜୁରୀ ନିଜ ହାତରେ କରିବା ଭଲ | ସମସ୍ତେ ମଜାରେ ଥୁବ । 


9୨/୧୨/୩୪ ବାପୂର ଆଶୀବ୍ବୀଦ 
ଉଆବ୍ଧୀ 

ରଚନାମ୍ମକ କାମ ଓ ଅନ୍ୟାୟର ବିରୋଧ 


ଗାନ୍ଧିଜୀ ଯେଉଁ ଗଠନମୂଳକ କାମ କରିବାକୁ କହୁଥାନ୍ତି ତାହା 
ହେଉଛି ( ୧) ଖଦୀ ଗ୍ରାମୋଦ୍ୟୋଗ, ( ୨) ନିଶା ନିବାରଣ, (୩) 
ଅସବଶ୍ୟତା ନିବାରଣ, ( ୪) ଗ୍ରାମ ସଫାଇ, (୫) ମୌଳିକ ଶିକ୍ଷା, 
(୬) କୁଷ୍ଠ ରୋଗୀ ସେବା, (୭ ) ନିରକ୍ଷରତା ଦୂରୀକରଣ, (୮) 
ରାଷ୍ଟ୍ରଭାଷ ଶିକ୍ଷା, ( ୯) ମାତୃଭାଷାର ଉନ୍ନତି, ( ୧୦ ) ସ୍ଥୀମାନଙ୍କର 
ପୁରୁଷ ସହିତ ସମାନ ଅଧ୍‌କାର ଓ ସମାଜରେ ସ୍ତ୍ରୀ ପୁରୁଷଙ୍କ ସମତା 
ପ୍ରତିଷ୍ଠା, ( ୧୧ ) ସାଂପ୍ରଦାୟିକ ଏକତା, ( ୧ ୨ ) ପ୍ରାଦେଶିକ ସଂକୀର୍ଣ୍ଣତା 
ଦୂରୀକରଣ, ( ୧୩) ଆର୍ଥିକ ସମାନତା, ( ୧୪) ଆଦିବାସୀ ସେବା, 
( ୧୫) ଶ୍ରମିକ ସଂଗଠନ, ( ୧୬ ) କୃଷିର ଉନ୍ନତି, ( ୧୭ ) ଜାତିଭେଦ 
ନିରାକରଣ, ( ୧୮) ଛାତ୍ର ସଂଗଠନ, ( ୧୯) ପ୍ରାକୃତିକ ଚିକିସ୍ଥା, 
( ୨ ୦ ) ସ୍ବାସ୍ଥ୍ୟ ଓ ସ୍ଵଚ୍ଛତା, ( ୨୧) ଏହି ଧରଣର ଅନ୍ୟ କାର୍ଯ୍ୟ, 


ଗାନିଜୀ କହୁଥାନ୍ତି ଯଦି ଏହି କାମ ଗୁଡ଼ିକ ଭାରତର ସାତ ଲକ୍ଷ 
ଗାଁରେ ସଫଳ ହେବ, ତେବେ ସ୍ବରାଜ୍ୟ ଛାଏଁ ଛାଏଁ ଆସି ଆମ ଦୁଆରେ 
ହାଜର ହୋଇଯିବ। 


ଖଦୀଯାତ୍ରା, ପ୍ରାଥମିକ କଂଗ୍ରେସ କମିଟି ଗଠନ, କଂଗ୍ରେସ 
ମେମ୍ବର ସଂଗ୍ରହ ଆଦି କାମ ଚାଲିଥାଏ । ଜମିଦାରଙ୍କ ବେଠି ଭେଟି, 
ମିନା ପ୍ରଜାଙ୍କ ଗଛମାଛ ଦଖଲ ଆଦି ଅନୀତିର ବିରୋଧ ମଧ୍ଧ 
ଚାଲିଥାଏ ! ଗଡ଼ଜାତର ରାଜୁଡ଼ା ଶାସନରେ ପ୍ରଜାଙ୍କଠାରୁ ନାନା ପ୍ରକାର 
ପାଉଣା ସଂଗ୍ରହ, ପ୍ରଜାଙ୍କ ବୋହୂ ଝିଅଙ୍କ ଇଜତ ହାନି କରିବା ଆଦି 
ଅତ୍ୟାଚାର ଯୋଗୁଁ ପ୍ରଜାମାନେ ହନ୍ତସନ୍ତ ହୋଇ ଯେଉଁ ପ୍ରଜାମଣ୍ଡଳମାନ 
ଗଢ଼ି ଆନ୍ଦୋଳନ କରୁଥାନ୍ତି ତାଙ୍କୁ ବ୍ରଦ୍ଧି ଦେବା, ତାଙ୍କ ବିପଦବେଳେ 
ତାଙ୍କ ପାଖରେ ଠିଆ ହୋଇ ତାଙ୍କୁ ବଳ ଦେବା କାମ ଆଦି ହେଉଥାଏ । 


Digitized by srujanika@gmail.com 


ମାଳତୀ ଦେବୀ ଥୁଲେ ଏ କାମରେ ଅଗ୍ରଣୀ । ତାଳଚେର ରାଜାଙ୍କ 
ଅନୀତିର ପ୍ରତିବାଦ କରି ତାଳଚେରରୁ ଯେତେବେଳେ ହଜାର ହଜାର 
ପ୍ରଜା ଘରଦ୍ଧାର ଛାଡ଼ ମୋଗଲବନ୍ଦୀକୁ ପଳେଇ ଆସିଲେ ସେତେବେଳେ 
ସେମାନଙ୍କୁ ଥଇଥାନ କରିବା କାମରେ ଲାଗି ପଡ଼ିଥ୍‌ଲେ ଗୋଦାବରୀ 
ଦେବୀ, ଉଷା ଦେବୀ, ଅମୃତ ଦେବୀ ପ୍ରଭୃତି । 


ପ୍ରାଦେଶିକ ସ୍ଵାୟତ୍ତ ଶାସନ ଓ ନାରୀ ବୈଧାନିକ 


ଇଂରେଜ ସରକାର ଏହା ମଧ୍ୟରେ ଘୋଷଣା କଲେ ଯେ 
ପ୍ରଦେଶମାନଙ୍କରେ ଭୋଟ ନିଆଯାଇ ଯେଉଁ ଦଳ ଜିଣିବେ ସେହି ଦଳର 
ସଭ୍ୟ ମନ୍ତ୍ରୀମଣ୍ଡଳ ଗଠନ କରି ପ୍ରଦେଶର ଶିକ୍ଷା, ସ୍ଵାସ୍ଥ୍ୟ, ରାଜସ୍ବ, 
ବାରିକ ମିସ୍ତ୍ରୀ କାମ ଆଦି ବିଭାଗର ଦାୟିତ୍ଵ ତୁଲାଇବେ । ଏହାକୁ 
କୁହାଗଲା ପ୍ରାଦେଶିକ ସ୍ଵାୟତ୍ତ ଶାସନ । ପୁଣି ଆମ ଓଡ଼ିଶା ରାଜ୍ୟକୁ 
ଯେ ଇଂରେଜ ସରକାର ବଙ୍ଗଳା ପରେ ବିହାର ସଙ୍ଗେ ଯୋଡ଼ି ଦେଇଥୂଲେ 
ଫଳରେ ଓଡ଼ିଶାରେ ମୁଖ୍ୟ ଶାସକ କଲିକତା ବା ପାଟନାରେ ବସି ଶାସନ 
ଚଳାଉଥ୍ଲେ ତାହା ରହ୍‌ କରି ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ କରିବା 
ପାଇଁ ଓଡ଼ିଆମାନେ ଯେଉଁ ଆନ୍ଦୋଳନ କରୁଥ୍‌ଲେ ତଦନୁସାରେ 
ଇଂରେଜ ସରକାର ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ ଘୋଷଣା କଲେ । ତେଣୁ 
ଓଡ଼ିଶା ପ୍ରଦେଶରେ ନିର୍ବାଚନର ଭୋଟ ଲଢ଼େଇ ହେଲା ଏବଂ କଂଗ୍ରେସ 
ଦଳ ଜିଣିଲେ । ସେ ନିର୍ବାଚନରେ ଜଣିଏ ଓଡ଼ିଆଣୀ ଭୋଟରେ ଜିଣି 
ବିଧାନସଭାର ସଦସ୍ୟା ହୋଇଥୁଲେ । ସେ ବାଲ୍ୟ ବିବାହ, ଯୌତୁକ 
ପ୍ରଥା, ପୋଇଲି ପ୍ରଥା ଆଦି ବିରୋଧରେ ଆଇନ୍‌ କରିବା ପାଇଁ ବିଧାନ 
ସଭାରେ ପ୍ରସ୍ଥାବ ଆଗତ କରିଥୁଲେ । ସେ ହେଉଛନ୍ତି ସରଳା ଦେବୀ । 
ପରବର୍ୀ ନିର୍ବାଚନରେ ଓଡ଼ିଶାର ଆଉ ଦୁଇଜଣ ମହିଳା ବିଧାନ ସଭାର 
ସଦସ୍ୟା ହୋଇଥ୍‌ଲେ | ସେମାନେ ହେଲେ ପ୍ରିୟମ୍ବଦ। ଦେବୀ ଓ 
ଲକ୍ଷ୍ମୀବାର । 

ଓଡ଼ିଶାରେ ବିଶେଷ କରି ବାଲେଶ୍ବର ଜିଲ୍ଲାରେ ଲୋକେ ବହୁତ 
ଅଫିମ ଖାଉଥ୍‌ଲେ | ଶେଜଛୁଆକୁ ସୁଦ୍ଧା ଅଫିମ ଖୁଆଇ ଶୁଆଇ 
ଦେଉଥ୍‌ଲେ। ଫଳରେ ଲୋକଙ୍କ ବ୍ୃଦି ଓ ବଳ କ୍ରମେ କମିବାକୁ ଲାଗିଲା । 
ଏ ଅଫିମ କାରବାର ବନ୍ଦ କରିବାକୁ ୧୯୩୮-୩୯ରେ ଆନ୍ଦୋଳନ 
ହେଲା । ହରପ୍ରିୟା ଦେବୀ ଗାଁ ଗୀ ବଲି ଗ୍ର ସ୍ତ୍ରୀଲୋକମାନଙ୍କୁ ଏ 
ବିଷୟରେ ବୁଝାଇ ଅଫିମ ଛଡ଼ାଇଥ୍ଲେ। ସେ ଚୋରା ଅଫିମ କାରବାର 
ଧରିବାରେ ମଧ୍ଯ ପାରଙ୍ଗମ ଥୁଲେ । ଏ କାମର ଫଳ ଭଲ ହୋଇଥଲା । 


ତେଶେ ଜମୀନୀ ଦେଶରେ ହିଟଲର ନିଜର ସାମ୍ରାଜ୍ୟ ବଢ଼ାଇବା 
ପାଇଁ ତାଙ୍କ ପଡ଼ିଶା ଦେଶ ଗୁଡ଼ିକୁ ଜବରଦସ୍ତି ଦଖଲ କରିଗଲେ । 
ଇଂରେଜ ଓ ଫ୍ରାନ୍ସ ଦେଶର ସରକାର ଏହାର ବିରୋଧ କରି ଜମୀନୀ 
ସଙ୍ଗେ ଲଢ଼ିଲେ । ରୂଷିଆ ଓ ଆମେରିକା ମଧ୍ଯ ତାଙ୍କ ସଙ୍ଗେ ମିତ୍ର ହେଲେ । 
ଜମୀନୀ ସାଙ୍ଗରେ ମେଣ୍ଟ ବାନ୍ଧିଲେ ମିତ୍ର ଇଟାଲୀ ଓ ଜାପାନ ଦେଶ । 
ଆମ ଦେଶ ସଙ୍ଗେ ଜମୀନୀ ଓ ଜାପାନ ପ୍ରଭୃତିଙ୍କର କୌଣସି ଶତୃତା 
ନ ଥ୍ଲା| ଇଂରେଜମାନେ ଭାରତକୁ ଶାସନ କରୁଥ୍ଲେ ବୋଲି ଭାରତ 
ମଧ୍ଯ ତାଙ୍କ ମେଣ୍ଟରେ ରହିଛି ବୋଲି ଇଂରେଜ ସରକାର ଘୋଷଣା 
କଲେ। ଏହା ଫଳରେ ଜାପାନ ଭାରତ ଉପରେ ବୋମା ପକାଇଥୁଲା | 
ଆମ ପଡ଼ିଶା ବମୀକୁ ଦଖଲ କରି ଭାରତବର୍ଷକୁ ଦଖଲ କରିବା 
ଆୟୋଜନ କଲା । ସେତେବେଳେ ଇଂରେଜମାନେ ଯୁଦ୍ଧରେ ହାରୁଥାନ୍ତି । 
ଜାପାନ କାଳେ ଏ ଦେଶକୁ ଦଖଲ କରିଯିବ ଏହି ଭୟରେ ଇଂରେଜ 
ସରକାର ବମୀ ପାଖ ଅଞ୍ଚଳର ଡଙ୍ଗା ସବୁ ପାଣିରେ ବୃୁଡ଼େଇଦେଲେ । 
ଆମ ଓଡ଼ିଶାରେ କଟକରୁ ସରକାରୀ କାଗଜପତ୍ର ସମ୍ବଲପୁରକୁ 
ପଠାଗଲା । ଜାପାନ ବୋମା ପକାଇଲେ ଗାତରେ ପଶି ରକ୍ଷା ପାଇବା 

ପାଇଁ ଚାରି ଆଡ଼େ ଗାତ ଖୋଳାହେଲ। ! ଆମ ଦେଶଲେୋକେ 
ସରକାରଙ୍କର ଏପରି ଅସହାୟ ଅବସ୍ଥା ଦେଖୁ ଚିନ୍ତାରେ ପଡ଼ିଲେ । 
ଜାପାନ ସଙ୍ଗେ କୌଣସି ଅସଦ୍‌ଭାବ ନାହିଁ । କେବଳ ଇଂରେଜଙ୍କ 
ଯୋଗୁଁ ଭାରତ ଲୋକେ ହିନସ୍ତା ହେବେ । ପୁଣି ଇଂରେଜ ସରକାରଙ୍କ 
ଅସ୍ତ୍ର ଆଇନ ଯୋଗୁଁ ଆତ୍ମରକ୍ଷା କରିବାକୁ ଲୋକଙ୍କ ହାତରେ କିଛି ଅସ୍ତ 
ମଧ୍ଯ ନାହିଁ । ଏ ତ ମହର୍ଗରୁ ଯାଇ କାନ୍ତାରରେ ପଡ଼ିବା ଅବସ୍ଥା ହେଲା। 
ଇଂରେଜଙ୍କ ଯୋଗୁଁ ଭାରତ ମାଡ଼ ଖାଇବ ଓ ପୁଣି ଜାପାନ ଆସି କି 
ପ୍ରକାର ଶାସନ କରିବ କିଏ ଜାଣେ ? ଦେଶରେ ଭାଳେଣି ପଡ଼ିଗଲା । 
ସରକାର ଉପରୁ ପତିଆରା ଚାଲିଗଲା । 


ଆମେ ନିଜେ ନିଜକୁ ଶାସନ କରିବୁ 


ଗାନ୍ଧିଜୀ କହିଲେ, ' ଇଂରେଜ ଏ ଦେଶକୁ ଦଖଲ କରିଅଛି ବୋଲି 
ସିନା ଜାପାନ ଏ ଦେଶ ଉପରେ ବୋମା ପକାଉଛି । ଯଦି ଜାପାନ 
ଜିଣିବ ତେବେ ଆମେ ପୁଣି ଜାପାନର ଗୋଲାମ ହେବୁ । ଆମର 
ଇଂରେଜ ଲୋଡ଼ା ନାହିଁ କି ଜାପାନ ଲୋଡ଼ା ନାହିଁ , ଆମ କଥା ଆମେ 
ବୁଝିବୁ । ଇଂରେଜ ! ତୂମେ ଭାରତ ଛାଡ଼ | ଏହାକୁ କୁହାଗଲା ‘ଭାରତ 
ଛାଡ଼' ଆନ୍ଦୋଳନ । କଂଗ୍ରେସ ଏହାକୁ ସମର୍ଥନ କଲା | ଇଂରେଜ କି 
ସହଜରେ ତାଙ୍କ ରାଜୁତି ଛାଡ଼ିବା ଜାତି । ସରକାର ଏ ଭାରତ ଛାଡ଼ 
କଥା ଶୁଣିବା ମାତ୍ରେ ରାତି ନ ପାହୁଣୁ ଗାନ୍ଧିଜୀଙ୍କୁୁ ଏ ଦେଶର 
ଗଣ୍ୟମାନ୍ୟ ନେତା ଓ କମୀରଙ୍କୁ ଧରି ନେଇ ଅଟକବନ୍ଦୀ କରି 
ରଖ୍ଦେଲେ । ଲୋକେ ଉତ୍କ୍ଷିପ୍ତ ହୋଇ ଉଠିଲେ । ବାଟ ଦେଖାଇବା 
ନେତା ତ ସବୁ ବନ୍ଦୀ | ଲୋକଙ୍କୁ ଯାହା ବୃଦ୍ଧି ଦିଶିଲା ତାହା କରିଗଲେ । 
ଜେଲ୍‌, ଜୋରିମାନା, ଲୁହାବୁହା ଗ୍ୟାସ, ତୋପ ବନ୍ଧୁକ, ଫାଶିଖୁଣ୍ଟ 
କୌଣସି କଥାକୁ ଲୋକେ ଖାତର କଲେ ନାହିଁ । ଓଡ଼ିଶାରେ ମଧ୍ଯ 

କୋରାପୂଟ, ପୂରୀ, ବାଲେଶୁର, କଟକ ଜିଲାରେ ଗୁଳି ଖାଇ ଲୋକେ 
ଶହୀଦ ହେଲେ । ଲକ୍ଷ୍ମଣ ନାୟକ ଫାଶୀ ପାଇଲେ । ଭଉଣୀମାନେ 
ଏଥର ମଧ୍ଯ ପଛରେ ରହିଲେ ନାହିଁ। ଆମ ଓଡ଼ିଶାରେ ମଧ୍ଯ ଭଉଣୀମାନେ 
ଭାରତ ଛାଡ଼' ଆନ୍ଦୋଳନରେ ଯୋଗ ଦେଇ ବନ୍ଦୀ ହେଲେ । 


ଶେଷରେ ଆମେରିକା ଜାପାନର ହିରୋସୀମା ସହର ଉପରେ 
କେବଳ ଦୁଇଟା ଅଣମବୋମା ପକାଇ ହିରୋସୀମାକୁ ଧ୍ଵଂସ କରିଦେଲା । 
ଜାପାନ ଅଣୁ ବୋମାର ଧ୍ଵଂସଲୀଳା ଦେଖ୍‌ ଆତ୍ମ ସମର୍ପଣ କଲା । 
ତେଣେ ରୁଷିଆ ହିଟଲର ପଛରେ ଗୋଡ଼େଇ ଗୋଡ଼େଇ ଜମୀନୀ ଦଖଲ 
କଲା । ଯୁଦ୍ଧ ବନ୍ଦ ହେଲା । କିନ୍ତୁ ଇଂରେଜ ସରକାର ବୁଝିଗଲେ ଯେ 
ଭାରତରେ ରାଜୁତି କରିବା ଆଉ ଘଟିବ ନାହଁ । 


ଶହୀଦ କସ୍ତରବାଇଲ 


ସରକାର ଅଟକବନ୍ଦୀ ରଖ୍‌ କରି ରଖ୍‌ଥ୍ବା ନେତା ଓ କମୀମାନଙ୍କୁ 
କାରାମୁକ୍ତ କଲେ । କିନ୍ତୁ ଗାନ୍ଧିଜୀଙ୍କ ସ୍ତ୍ରୀ କସ୍ତୁରବାଇ ଗାନ୍ଧୀ ଆଉ 
ମୁକୁଳିଲେ ନାହି । ବନ୍ଦୀ ଅବସ୍ଥାରେ ଦେହଛାଡ଼ି ସେ ଶହୀଦ୍‌ ହେଲେ । 
କସୂରବାଇ ଗାନ୍ଧିଜୀଙ୍କ ସଙ୍ଗେ ଛାଇ ପରି ରହି ‘ଦେଶ -ସେବା' କରୁଥ୍ଲେ 
ଲୋକେ ତାଙ୍କୁ ଶ୍ରଦ୍ଧାରେ “ବା” ଡାକୁଥ୍‌ଲେ। କାରଣ ଗୁଜୁରାଟୀ ଭାଷାରେ 
ମାଆକୁ “ବା” କହନ୍ତି । କସ୍ତୂରବାଙ୍କ ସ୍ଵ ତି ରକ୍ଷା ପାଇଁ ୧୯୪୪ 
ମସିହାରେ ଲୋକେ ଗାନ୍ଧିଜୀଙ୍କ ଏକ କୋଟି ତିରିଶ ଲକ୍ଷ ଟଙ୍କା ଉପହାର 
ଦେଲେ । ଗାନ୍ଧିଜୀ ଘୋଷଣା କଲେ ଯେ ଆମ ଦେଶର ଗ୍ରାମାଞ୍ଚଳର 
ଅଭାବସ୍ରସ୍ତ ମହିଳା ଓ ଶିଶୁମାନଙ୍କର ସ୍ଵାସ୍ଥ୍ୟରକ୍ଷା, ଆର୍ଥିକ ଉନ୍ନତି ପାଇଁ 
ଏ ଟଙ୍କା ଖରଚ ହେବ । କେବଳ ମହିଳାମାନେ ଏ କାମ କରିବେ । 

ମହିଳାମାନଙ୍କର କଲ୍ୟାଣ ପାଇଁ ମହିଳାମାନଙ୍କ ଦ୍ଵାରା ପରିଚାଳିତ ଏହି 
ଅନୁଷ୍ଠାନର ନାମ ହେଲା “ ‘କସ୍ତୁରବା ଗାନ୍ଧୀ ରାଷ୍ଟ୍ରୀୟ ସ୍ଲାରକ ଟ୍ରଷ୍ଟ ? | 
ଟ୍ରଷ୍ଟର କାମ ଚଳାଇବା ପାଇଁ ଗାନ୍ଧିଜୀ ପ୍ରତି ରାଜ୍ୟରୁ ଜଣେ ଜଣେ 
ମହିଳା ପ୍ରତିନିଧ୍‌ ବାଛିଲେ। ଓଡ଼ିଶା ପାଇଁ ସେ ରମାଦେବୀଙ୍କୁ ବାଛିଲେ । 
ରମାଦେବୀଙ୍କ ତତ୍ବାବଧାନରେ ରହି ଗ୍ରାମାଞ୍ଚଳର ଝିଅ ବୋହୂମାନେ 
ତାଲିମ ପାଇ ଗୀମାନଙ୍କରେ ମା”ର ମଙ୍ଗଳ ଓ ଶିଶୁ କଲ୍ୟାଣ କାର୍ଯ୍ୟ 
ସଂଗେ ଆଦିବାସୀସେବା, ନିଶା ନିବାରଣ, ନିରକ୍ଷରତା ଦୂରୀକରଣ, 
ଗ୍ରାମ ସଫାଇ, ସୂତାକଟା, କୁଷ୍ଠସେବା ଆଦି କାମ କଲେ ଓ ଏବେ 
ମଧ୍ଯ କରୁଛନ୍ତି । 


କମୀମାନେ କାରାମୁକ୍ତ ହେବା ପରେ ଆଦିବାସୀ ଶିଶୁଙ୍କ ପାଇଁ 
ବାଜୀରାଉତ ଛାତ୍ରାବାସ, ଦୃ୍ଉିକ୍ଷପୀଡ଼ିତ ଅଞ୍ଚଳର ଶିଶୁଙ୍କ ପାଇଁ ପୂରବାର 
କନ୍ୟାଶ୍ରମ, ଗ୍ରାମ -ସେବା କାମ ଶିଖ୍ବା ପାଇଁ ମହିଳା ଶିବିର ଚଳାଇବା 
ଆଦି କାମ ଯଥାକ୍ରମେ ମାଳତୀ ଦେବୀ, କିରଣ ଲେଖା ରାୟ, ପାର୍ବତୀ 
ଗିରି, ଉତ୍ତରା ଚୌଧୁରୀ, ଶକୁନ୍ତଳା ମହାନ୍ତି, ସୁନାମଣି ଦେବୀ ଆଦି 
କଲେ। 


ଆଖର ଇଂରେଜ ସରକାର ଭାରତ ଛାଡ଼ିଗଲେ କିନ୍ଧ ଯିବା ପୂର୍ବରୁ 
ଭାରତରେ କଳି ଭେଇ ଭାରତକୁ ଦୁଇଖଣ୍ଡ କରି ଦେଇଗଲେ । ଏଥ୍‌ପାଇଁ 
ଦେଶରେ ବହୁତ ମାଡ଼ଗୋଳ, ଦଙ୍ଗା ହାଙ୍ଗାମା ହେଲା। ବହୁତ ଲୋକଙ୍କର 
ପ୍ରାଣଗଲା । ବହୁତ ସ୍ତ୍ରୀଲୋକ ନାରଖାର ହୋଇଗଲେ । ଗାନ୍ଧିଜୀ ଏହି 
ଦଙ୍ଗଗୋଳ ଅଞ୍ଚଳରେ ଖାଲି ପାଦରେ ଚାଲି ଚାଲି ବୁଲି ଲୋକଙ୍କୁ ହେମତ୍‌ 
ଦେଲେ । ଗାନିଜୀ ମଧ୍ଯ ବହୁତ ମନଦୁଃଖରେ ଥୁଲେ । କାରଣ ସେ 
କହୁଥ୍ଲେ ସ୍ଵାଧୀନତା ପଛେ ପଛେଇ ଯାଉ ଆମ ଭାରତ ମାତା ଅଖଣ୍ଡ 

ଭାରତ ହୋଇରହୁ । ରାଜୁତି କରିବା ମୋହରେ ପଡ଼ି ଗାନ୍ଧିଜୀଙ୍କ କଥାକୁ 
କେହି ପାସଙ୍ଗରେ ପକାଇଲେ ନାହିଁ। 

ଗାନ୍ଧିଜୀ ଦଙ୍ଗାଗୋଳ ଅଞ୍ଚଳ ନୂଆଖାଲିରେ ପଦଯାତ୍ରା କଲାବେଳେ 
ଓଡ଼ିଶାରୁ ମାଳତୀ ଦେବୀ ଯାଇ ତାଙ୍କ ସାଂଗରେ ରହିଥ୍‌ଲେ । 
ସେତେବେଳେ ଭାରତର ଶାସନବିଧ୍‌ ବା ସମ୍ବିଧାନ ତିଆରି କରିବା 
ପାଇଁ ଦେଶରେ ଯେଉଁ ଶାସନ ବିଧାୟକ ସଭା ଗଭା ହୋଇଥ୍‌୍ଲ, 
ଓଡ଼ିଶା ପକ୍ଷରୁ ମାଳତୀ ଦେବୀ ସେହି ସଭାର ସଦସ୍ୟା ହୋଇଥ୍‌ଲେ। 


ଆମେ ସ୍ଵାଧୀନ ହେଲୁ 


୧୯ ୪୭ ମସିହା ଅଗଷ୍ଟ ପନ୍ଦର ତାରଖ ଦିନ ଭାରତବର୍ଷ ସ୍ଵାଧୀନ 
ହେଲା । ବିଶ୍ଵ ଦରବାରରେ ଗୋଟିଏ ସ୍ଵାଧୀନ ଦେଶ ଭାବରେ ଭାରତ 
ସମ୍ମାନ ପୀଇଲା ଓ ସବୁ ଦେଶ ସଙ୍ଗେ ସମାନ ଆସନରେ ବସିଲା । 


-O- 

ପରିଶିଷ୍ଟ 


୧୯୩୦-୩୨ ଓ ? ୪୨ର ସ୍ବାଧୀନତା ଆନ୍ଦୋଳନରେ ଯୋଗ ଦେଇ 


କାରାବରଣ କରିଥବା କେତେକ ମହିଳା ସତ୍ୟାଗ୍ରହୀଙ୍କ ନାମ 


ନାମ 
୧. ସରବା ଦେବୀ 

୨. ମାଳତୀ ଦେବୀ 

୩. ରମା ଦେବୀ 

୪. ରାଧାମଣି ଦେବୀ 

୫. ସୁଭଦ୍ରା ଦେବୀ 

୬. ଜାହୁବୀ ଦେବୀ 

୭. ହରପ୍ରିୟା ଦେବୀ 

୮. ପ୍ରିୟମ୍ଭଦା ଦେବୀ 

୯. ସୁନାମଣି ଦେବୀ 
୧୦. କୃଷ୍ଣକାମିନୀ ଦେବୀ 
୧୧. ଶୋଭାବତୀ ଦେବୀ 
୧୨. ଆଶଲତା ଆଚାର୍ଯ୍ୟ 
୧୩, ବିମଳା ଦର 

୧୪. ଅନପୂର୍ଠୀ ରଥ 


୧୫. ଗୁଣମଞ୍ଜରୀ ଦେବୀ 


ସ୍ଵାମୀ / ଅଭିଭାବକ 


ସ୍ବା. 


La 


ଭାଗୀରଥ୍‌ ମହାପାତ୍ର 
ନବକୃଷ୍ଣ ଚୌଧୁରୀ 
ଗୋପବନ୍ଧୁ ଚୌଧୁରୀ 
ପଶ୍ଡିତ ନୀଳକଣ୍ଠ ଦାସ 
ହରେକୃଷ୍ଣ ମହତାବ 
ମୂକୁନ୍ଦ ପ୍ରସାଦ ଦାସ 
ରାଧାଗୋବିନ୍ଦ ଦାସ 


ଭାଗୀରଥ୍‌ ଦାସ 


ଅଭି. ପଶ୍ତିତ କୃପାସିନ୍ଧୁ ହୋତା ପୁରୀ 


ସୁବୋଧଟନ୍ଦ୍ର ଦାସ 


ଅନ୍ତର୍ଯ୍ୟାମୀ ପଣ୍ଡା 


ଅଟଳ ବିହାରୀ ଆଚାର୍ଯ୍ୟ 


ଗଦାଧର ଦଉ 
ବଂଶୀଧର ରଥ 


ଲାଲବିହାରୀ ଦାସ 


ସ୍ଥାନ ଜେଲଯିବା ସମୟ 


କଟକ ୧୯୩୦ 
,, ୧୯୩୦-୩୨-୪୨ 
,, ୧୯୩୦-୩୨-୪୨ 

ପୁରୀ ୧୯୩୨ 

ବାଲେଶ୍ଵର ୧୯୩୨ 

ବାଲେଶ୍ବର ୧୯୩୨ 

କଟକ ୧୯୩୨-୪୨ 


କଟକ ୧୯୩୨-୪୦-୪୨ 


୧୯୩୨-୪୨ 

କଟକ ୧୯୩୨ 
ଗଞ୍ଜାମ ୧୯୩୨-୪୨ 
କଟକ ୧୯୩୨ 
କଟକ ୧୯୩୨ 
ଗଞ୍ଜାମ ୧୯୩୨ 
ପୁରୀ ୧୯୩୨ 

୧୬. ସୁନ୍ଦରମଣି ଦେବୀ ସ୍ଵା. ନରସିଂହ ଚଉପଟ୍ଟନାୟକ ପୂରୀ ୧୯୩୨ 
୧୭. ସରସ୍ବତୀ ଦେବୀ ,, ରଘୁନାଥ ମହାନ୍ତି କଟକ ୧୯୩୨ 
୧୮. ନିରୂପମା ଦେବୀ ସଚଟ୍ିଦାନନ୍ଦ ଜେନା କଟକ ୧୯୩୨ 
୧୯. କ୍ଷେତ୍ରମଣି ଦେବୀ ,, ଭୋଳାନାଥ ମହାପାତ୍ର ବାଲେଶ୍ଵର ୧୯୩୨ 
୨ ୦. ଅମିକା ଦେବୀ ,›, ମୂରଲୀଧର ମହାନ ” ୧୯୩୨ 
୨୧. କୁମୁଦିନୀ ଦେବୀ କରୁଣାକର ପାଣିଗ୍ରାହୀ ” ୧୯୩୨ 
୨୨. କୋକିଳ ଦେବୀ ପିତା. ଭାଗବତ ପ୍ରସାଦ ମହାପାତ୍ର i ୧୯୩୨ 
୨୩. କୁମାରୀ ତୁଳସୀ ଦେବୀ ,, ମୂରଲୀଧର ମହାନ୍ତି ” ୧୯୩୨ 
୨୪. କୌଶଲ୍ୟା ଦେବୀ ସ୍ଵା. କୃଷ୍ଣ ସେନାପତି i ୧୯୩୨ 
୨୫. କୁମାରୀ ଅଧରମଣି ଦେବୀ ଭାଇ: ଗୌରୀଶ୍ୟାମ ମହାନ୍ତି ୧୯୩୨ 
୨୬. ସୂଶୀନା ଦେବୀ ପିତା.କୃଷ୍ଣ ସିଂହ କଟକ ୧୯୩୨ 
୨୭. କରୁଣା ଚୌଧୂରୀ ପିଚା. ଗଗନ ବିହାରୀ ଚୌଧୁରୀ କଟକ ୧୯୩୨ 
୨୮. କୁମାରୀ ଅନପୂର୍ଣ୍ତା ଚୌଧୁରୀ ,, ଗୋପବନ୍ଧୁ ଚୌଧୁରୀ କଟକ ୧୯୩୨-୪୨ 
୨୯. ମୋହିନୀ ଦେବୀ ଅହିୟାସ ୧୯୩୨ 
୩୦. କୁମାରୀ ଛାୟା ଦେବୀ ପି. ରୂପ ସାହାଣି ଅହିୟାସ ୧୯୩୨ 
୩୧. କୁମୁଦ ଦେବୀ ରଂପା,କଟକ ୧୯୩୨ 
୩୨. ମାଳଚୀ ଦେବୀ ନେଉଳା ,, ୧୯୩୨ 
୩୩. ମାଳଚୀ ଦେବୀ କଲ୍ୟାଣ ପୁର ୧୯୩୨ 

୩୪. ହାରାମଣି ଦେବୀ ରଂପା କଟକ ୧୯୩୨ 
୩୫. ସୃଶୀଳା ଘୋଷ କବୀରପୁର ,, ୧୯୩୨ 
୩୬. ଶୁକ ଦେବୀ ବାଲେଶ୍ଵର ୧୯୩୨ 
୩୭, ସଖୀ ଦେବୀ $ ୧୯୩୨ 
୩୮. ଅହଲ୍ୟା ଦେବୀ ୧୯୩୨ 
୩୯. କୁସୂମ କୁମାରୀ ଦେବୀ କଲ୍ୟାଣପୁର, କଟକ ୧୯୩୨ 
୪୦. କୁମାରୀ ନିଶମଣି ଦେବୀ ଧନେଶ୍ବର ,, ୧୯୩୨ 
୪୧. କୁମାରୀ କାଦମ୍ବିନୀ ଦେବୀ i3 ୧୯୩୨ 
୪୨. ହେମଲତା ଦେବୀ ଗଞ୍ଜାମ ୧୯୩୨ 
୪୩. ମାଣିକ ଦେବୀ ଅଲାଭୋଳ କଟକ ୧୯୩୨ 
୪୪. ଝୁଂପେଇ ଦେଇ କଟକ ୧୯୩୨ 
୪୫. ହାରାମଣି ବେହେରା କଟକ ୧୯୩୨ 
୪୬. କନ୍ଧମାଳୀ ଦେବୀ, ପିତା. ଦଦ୍ଧନାତ ପଟ୍ଟନାୟକ କନ୍ଧମାଳ ୧୯୩୨ 
୪୭. ଚାରୁବାଳା ଦେବୀ କଟକ ୧୯୩୨ 
୪୮. ଜିରଣବାଳା ସେନ୍‌ ସ୍ଵା. ଦୁର୍ଗା ନାରାୟଣ ସେନ୍‌ ଢାକା ୧୯୩୨ 
୪୯. ମଙ୍ଗଳା ସେନ୍‌ ପି. ଦୁଗୀନାରାୟଣ ସେନ୍‌ ଢାକା ୧୯୩୨ 
୫୦. କୁମାରୀ ଗୋଦାବରୀ ଦେବୀ ପି. ବାଞ୍ଚାନିଧ୍‌ ଦାସ କଟକ ୯୧୪୨ 
୫୧. କୁମାରୀ କରଣ ଲେଖା ରାୟ ପି. ବୈଦ୍ୟନାଥରାୟ କଟକ ୧୯୪୨ 

୫୨. କୁମାରୀ ଉତ୍ତରା ଚୌଧୁରୀ 
୫୩. 
୫୪. 
୫୫. 
୫୬. 


୫୭. 


DD. 


୬୭. 


କୁମାରୀ ଶକୁନ୍ତଳା ଦେବୀ 
ଶଶୀବାଳା କାନୁନ୍‌ଗୋ 
ହାରାମଣି କାନୁନ୍‌ଗୋ 
ବେଲ ଦେଇ 


ନିଶାମଣି ଦେବୀ 


. ବିଳାସୀ ଦେବୀ 

. କ୍ଷେତ୍ରମଣି ଦେବୀ 

. ଉଷା ଦେବୀ 

. କୁମାରୀ ପାର୍ବତୀ ଗିରି 
. ପ୍ରଭାବତୀ ଦେବୀ 

. ବିମଳା ଦେବୀ 

. ଜମ୍ବବତୀ ଦେବୀ 


. ନୀଳମଣି ଦେବୀ 


ଯଷଶୋଦା ଦେବୀ 


ଚମ୍ପା ଦେବୀ 


ସ୍ଵାମୀ / ଅଭିଭାବକ 


~ 


ସ୍ଵା. ବିନୋଦ କାନୁନ୍‌ଗୋ 


ସ୍‌. ମୂରଲୀଧର କାନୁନ୍‌ଗୋ 


ପିତା. ମଣି ଶୁକୁ 


ପି. ନବକୃଷ୍ଣ ଚୌଧୁରୀ 


ପି. ଗୌରୀଶ୍ୟାମ ମହାନ୍ତି 


»” 


ଗଣେଷଶ୍ବରପୁର 
ଗଣେଶ୍ବରପୁର, କଟକ 
ତେନ୍ମଳିପଦା କଟକ 


ରଂପା 


ସମଲ୍ଲାର ପଦର, ସମ୍ବଲପୁର 


ବରଗଡ଼, ସମ୍ବଲପୁର 


କାକଟପୁର, ପୁରୀ 


ସ୍ଵା. ଭାଗୀରଥ୍‌ ପଟନାୟକ ସମ୍ବଲପୁର 


-O- 


ପୁରୀ 


ବାଲେଶ୍ଵର 


ସ୍ଥାନ ଜେଲଯିବା ସମୟ 


୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୪୨ 
୧୯୩୨ 
୧୯୩୨ 
୧୯୩୨ 


୧୯୪୨ 

୧୯୩୧ର ସ୍ବେଚ୍ମା ସେବିକା ତାଲିମ ଶିବିରର ଅଠାଅଶି ଜଣ 


ଶିକ୍ଷାଥୀନୀଙ୍କ ମଧ୍ଯରୁ କେତେକଙ୍କ ନାମ 


ନାମ ଅଭିଭାବକ ସ୍ଥାନ 
୧. ବିଷ୍ଣପ୍ପିୟା ଦେବୀ ସ୍ଵା. ଲାଲବିହାରୀ ପଟ୍ଟନାୟକ କଟକ 
୨. ଅନପୂର୍ଣ୍ଠା ରଥ ,, ବଂଶୀଧର ରଥ ଗଞ୍ଜାମ 
୩. ଜିରୂପମା ଦେବୀ ›› ସଚିଦାନନ୍ଦ ଜେନା କଟକ 
୪. କୌଶଲ୍ୟା ଦେବୀ ,› କୃଷ୍ଣ ସେନାପତି ବାଲେଶ୍ବର 
୫. ଅନୁପମା ଦେବୀ , › ସୂରୂପଲାଲ ଘୋଷ ଗଞ୍ଜାମ 
୬. ମାଳତୀ ପଶ୍ତା , › କୃପାସିନ୍ଧୁ ପଣ୍ତା ଗଞ୍ଜାମ 
୭. ଶୋଭାବତୀ ପଡ୍ତା , › ଅନ୍ତର୍ଯ୍ୟାମୀ ପଣ୍ଡା କଟକ 
୮. ପ୍ରିୟମ୍ବଦା ଦେବୀ , › ଭାଗୀରଥ ଦାସ କଟକ 
୯. ଆଶାଲତା ଦେବୀ , , ତ. ଅଟଳ ବିହାରୀ ଆଚାର୍ଯ୍ୟ କଟକ 
୧୦. ତାରାମଣି ଦେବୀ ,› ଡ. ଶଙ୍କର ଦାସ ପୁରୀ 
୧୧. ଚନ୍ଦ୍ରପ୍ରଭା ଦେବୀ ›› ଯଦୁମଣି ମଙ୍ଗରାଜ କଟକ 
୧୨. କନକଲତା ଦେବୀ , › କୃଷ୍ଣ ଚନ୍ଦ୍ର ପ୍ରଧାନ କଟକ 
୧୩. ଗୁଣମଞ୍ଜରୀ ଦେବୀ › › ଲାଲବିହାରୀ ଦାସ ପୁରୀ 
୧୪. ସୁନ୍ଦର ମଣି ଦେବୀ ,, ନରସିଂହ ଚଉପଟନାୟକ ପୁରୀ 
୧୫. କୁମାରୀ ଶଶୀବାଳା ଦେବୀ ପି. ରୂପ ସାହାଣୀ କଟକ 
୧୬. ,, ଛାୟା ଦେବୀ I" କଟକ 

ନାମ ଅଭିଭାବକ ସ୍ଥାନ 


୧୭. ,, କମଳା ସେନ୍‌ ପି. ସତ୍ୟନାରାୟଣ ସେନ୍‌ 

୧୮. ,, ମଙ୍ଗଳା ସେନ୍‌ , › ଦୁର୍ଗାନାରୀୟଣ ସେନ୍‌ 

୧୯. ,, ଅନପୂର୍ଣ୍ଣା ଚୌଧୁରୀ ,, ଗୋପବନ୍ଧୁ ଚୌଧୂରୀ 

୨୦. ସୂଚାରୁ ଦେବୀ ,, ଜଗନାଥ ପଟାନାଯକ ମୟୂରଭଞ୍ଜ 
୨୧. ମାଳତୀ ଦେବୀ ପିତା. ଜଗନାଥ ପଟ୍ଟନାୟକ ମୟୂରଡଂଜ 


୨ ୨.ତିନୋରମା ଦେବୀ 


୨୩. ଗୋଦାବରୀ ଦେବୀ , , ବାଞ୍ଚାନିଧ୍‌ ଦାସ କଟକ 
୨୪. ବୀଣାପାଣି ଦେବୀ , , ଅକ୍ଷୟ ଚକ୍ରବର୍ଗୀ 

୨୫. ଅଂଶୁମାଳୀ ରାୟ ଭାଇ. ପ୍ୟାରୀଶଙ୍କର ରାୟ 

୨୬. କୋକିଳ ଦେବୀ ପି. ଭାଗବତ ପ୍ରସାଦ ମହାପାତ୍ର 

୨୭. ସୂଶୀଳା ଦେବୀ ଅଭି. ଅକ୍ଷୟ ଚକ୍ରବର୍ରୀ କଟକ 
୨୮. ସାରମୟୀ ଦେବୀ ,› ସଚିଦାନନ୍ଦ ଜେନା 


୨୯. ହିରଣୁ୍ୟୀ ଦେବୀ 4 


୩୦. ସୁନାମଣି ଦେବୀ , › ପଶ୍ଜିତ କ୍ପାସିନ୍ଧୁ ହୋତା ପୁରୀ 
୩୧. ପଦ୍ଧା ଦେବୀ 5 

୩୨. ପଦ୍ାଦେବୀ , › ରବୀନ୍ଦ୍ର ମୋହନ ଦାସ ବାଲେଶ୍ବର 
୩୩. ସାବିତ ଦେବୀ 


୩୪. ସୁବାସିନୀ ଦେବୀ po 

୩୫. ହେମଲତା ଦେବୀ ଅଭି. ସରଳା ଦେବୀ ଗଞ୍ଜାମ 
୩୬. ସୃଶୀଳା ଘୋଷ ,, ଦେବେନ୍ଦ୍ୁଲାଲ ଘୋଷ କଟକ 
୩୭. ହାରାମଣି ବେହେରା › › ଯଦୁମଣି ମଙ୍ଗରାଜ 5 
୩୮. ଧାନମଣି ଦେବୀ ସ୍ଵା. ୪ ଆସନ (ପଞ୍ଚସଖା ) ପୁରୀ 
୩୯. ପ୍ରମିଳା ଦେବୀ , , ଜଗନ୍ନାଥ ଦାସ ବାଲେଶ୍ଵର 
୪୦. କୃଷ୍ଣକାମିନୀ ଦେବୀ › › ସୁବୋଧଚନ୍ଦର ଦାସ 

୪୧. ସରସ୍ବତୀ ଦେବୀ ,› ରଘୁନାଥ ମହାନ 

୪୨. ସତ୍ୟଭାମା ଦେବୀ ,› କୃଷ୍ଣ ବଳ କଟକ 
୪୩. କୁନ୍ଦଲତା ଦେବୀ ସ୍ଵା ବାଞ୍ଚାନିଧ୍‌ ପଟ୍ଟନାୟକ ଗଞ୍ଜାମ 
୪୪. କନ୍ଧମାଳୀ ଦେବୀ ପିତା. ପଦ୍ମନାଭ ପଟ୍ଟନାୟକ କନ୍ଧମାଳ 
୪୫. ଯଶୋଦା ଦେବୀ ବାଲେଶ୍ବର 
୪୬. ନୀଳମଣି ଦେବୀ ପୁରୀ 


ଆନ୍ଦୋଳନରେ ସଭ୍ଭତ୍ତ୍ୃକ ଯୋଗ ଦେଇଥୁବା କେତେକ ମହିଳା 


ଭଗୀରଥ ଦାସ, ପ୍ରିୟମ୍ବଦା ଦେବୀ 

ଭୋଳାନାଥ ମହାପାତ୍ର, କ୍ଷେତ୍ରମଣି ଦେବୀ 

ପଶ୍ତିତ ନୀଳକଣ୍ଠ ଦାସ, ରାଧାମଣି ଦେବୀ, ପୁତ ଅଶୋକ - ସହବନ୍ଦୀ 
ଅଟଳବିହାରୀ ଆଚାର୍ଯ୍ୟ ଆଶଲତା ଦେବୀ 

ହରେକୃଷ୍ଣ ମହତାବ, ସୂଭଦ୍ଧା ଦେବୀ 

ଭାଗୀରଥ୍‌ ମହାପାତ୍ର, ସରଳା ଦେବୀ, ପୁତ୍ର “ଅମିତାଭ 

୭. ମୁରଲୀଧର ମହାନ୍ତି, ଅମ୍ଭିକା ଦେବୀ, ପୁତ ସୂର୍ଯ୍ୟମଣୀ, କନ୍ୟା, ତୁଳସଏ ସହବନ୍ଦୀ 
୮. ଗୋପବନ୍ଧୁ ଚୌଧୁରୀ, ରମା ଦେବୀ, ପୁତ ମନମୋହନ, କନ୍ୟା ଅନପୂଣ୍ଠୀ 

୯. ନବକୃଷ୍ଣ ଚୌଧୁରୀ, ମାଳତୀ ଦେବୀ, କନ୍ଯା ଉତ୍ତରା 

୧୦. ନରସିଂହ ଚଉପଟ୍ଟନାୟକ, ସୁନ୍ଦର ମଣି ଦେବୀ i 
୧୧. ଲାଲବିହାରୀ ଦାସ, ଗୁଣମଞ୍ଜରୀ ଦେବୀ 

୧୨. ଭାଗୀରଥ୍‌ ପଟ୍ଟନାୟକ, ଜମ୍ବବଞ୍ଜୀ ଦେବୀ, ପୁତ୍ର ପ୍ରଫୁଲ୍ଲ ଓ 
୧୩. କରୁଣାକର ପାଣୀଗ୍ରାହୀ, କୁମୁଦିନୀ ଦେବୀ 

୧୪. ଶରତ୍‌ ଚନ୍ଦ୍ର ମହାରଣା, ଅନ ପୂଣ୍ୀ ଦେବୀ 

୧୫. ମୂରଲୀଧର କାନୁନ୍‌ଗୋ, ହାରାମଣି ଦେବୀ 

୧୬. ବିନୋଦ କାନୁନ୍‌ଗୋ, ଶଶୀବାନା ଦେବୀ 

୧୭. ଗଦାଧର ଦର, ବିମଳା ଦେବୀ 

୧୮. ରଘୁନାଥ ମହାନ୍ତି, ସରସ୍ଵତୀ ଦେବୀ 

୧୯. ସଚ୍ଚିଦାନନ୍ଦ ଜେନ୍‌, ନିରୁପମା ଦେବୀ 

